

ရေဝန်းသိုက်တူးကျေးရွာ

ရေဝန်းအုပ်စု

မြစ်သားမြို့နယ်

ကျေးရွာဖွံ့ဖြိုးရေးစီမံကိန်း

( ၂၀၁၇ - ၁၀၂၁ )

ပြုစုရေးဆွဲသူ

ကျေးရွာဖွံ့ဖြိုးရေးကော်မတီ

ရေဝန်းသိုက်တူးကျေးရွာ ၊ မြစ်သားမြို့နယ်

( စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန၊

ကျေးလက်ဒေသဖွံ့ဖြိုးတိုးတက်ရေးဦးစီးဌာနက ကူညီရေးဆွဲသည် )

၂၀၁၈ ခုနှစ်၊ မေလ

## မာတိကာ

| ခေါင်းစဉ်                                                               | စာမျက်နှာ |
|-------------------------------------------------------------------------|-----------|
| မာတိကာ                                                                  | ခ         |
| စကားချိုး                                                               | ၁         |
| ရေဝန်းသိုက်တူးကျေးရွာ၊ ကျေးရွာအရင်းအမြစ်ပြမြေပုံ၊ မြစ်သားမြို့နယ်       |           |
| ၃ အပိုင်း (က) ကျေးရွာဖွံ့ဖြိုးရေးဗျူဟာနှင့် အစီအစဉ်                     |           |
| ၄                                                                       |           |
| (၁) နိဒါန်း - ကျေးရွာဖွံ့ဖြိုးရေးရည်ရွယ်ချက်နှင့် လွှမ်းခြုံသက်ရောက်မှု |           |
| ၅                                                                       |           |
| (က) ရည်ရွယ်ချက်နှင့် ကျိုးကြောင်းဖော်ပြချက်                             |           |
| ၅                                                                       |           |
| (ခ) စီမံကိန်း၏ လွှမ်းခြုံသက်ရောက်မှု                                    |           |
| ၅                                                                       |           |
| (၂) ကျေးရွာ၏တည်နေရာ၊ ပထဝီဝင်အနေအထားနှင့် သဘာဝအရင်းအမြစ်များ             |           |
| ၆                                                                       |           |
| (က) တည်နေရာ၊ ရာသီဥတုနှင့် မြေမျက်နှာသွင်ပြင်အနေအထား                     |           |
| ၆                                                                       |           |
| (ခ) သဘာဝအရင်းအမြစ်များ                                                  | ၆         |
| (၃) ကျေးရွာ၏ လူမှုဖွံ့ဖြိုးတိုးတက်ရေးအခြေအနေ                            |           |
| ၆                                                                       |           |
| (က) လူဦးရေဆိုင်ရာအချက်အလက်များ                                          |           |
| ၆                                                                       |           |
| (ခ) စီးပွားရေးအခြေအနေ - ဝင်ငွေ၊ ပိုင်ဆိုင်မှုနှင့် မမျှတမှု             |           |
| ၆                                                                       |           |
| (ဂ) ဆင်းရဲနွမ်းပါးမှုနှင့် ထိခိုက်နစ်နာလွယ်မှု                          |           |
| ၇                                                                       |           |

(ဃ) ကျန်းမာရေးနှင့် အာဟာရ

၇

(င) ပညာရေးနှင့် ကျွမ်းကျင်မှုများ

၇

(စ) ကျားမဆိုင်ရာ ဆက်နွယ်မှု

၇

(ငှ) ကဏ္ဍအသီးသီး၏ လက်ရှိ ဖွံ့ဖြိုးတိုးတက်မှုအခြေအနေ

၈

(က) ဖွံ့ဖြိုးရေးဆိုင်ရာ စီမံအုပ်ချုပ်မှုစနစ်

၈

(ခ) သီးနှံ၊ သားငါး ထုတ်လုပ်ရေးကဏ္ဍ

၈

(ဂ) စိုက်ပျိုး မွေးမြူရေးမဟုတ်သော အသက်မွေးဝမ်းကျောင်းလုပ်ငန်းများ

၉

(ဃ) ပတ်ဝန်းကျင်နှင့် သဘာဝအရင်းအမြစ်များဆိုင်ရာစီမံခန့်ခွဲမှု

၉

(င) ဘဏ်နှင့်ငွေကြေးဆိုင်ရာ ဝန်ဆောင်မှု

၁၀

(စ) ပညာရေး၊ ကျန်းမာရေး၊ ရေနှင့်ပတ်ဝန်းကျင်သန့်ရှင်းရေး

၁၀

(ဆ) လူငယ်နှင့်ယဉ်ကျေးမှု

၁၁

(ဇ) အခြေခံအဆောက်အအုံများလက်လှမ်းမှီမှု- လမ်းတံတား၊ လျှပ်စစ်စွမ်းအား၊  
သတင်းနှင့် ဆက်သွယ်ရေး

၁၁

(ဈ) တည်ငြိမ်အေးချမ်းမှုနှင့် ပြည်သူ့လုံခြုံရေး

၁၁

(၍) ကျေးရွာဖွံ့ဖြိုးတိုးတက်မှုကို အထောက်အပံ့ဖြစ်စေသော အခြေအနေကောင်းများ၊  
အဟန့်အတားများနှင့် ကျော်လွှားရမည့် စိန်ခေါ်မှုများ

၁၁

(က) ဖွံ့ဖြိုးတိုးတက်မှုကို အထောက်အပံ့ဖြစ်စေသော အခြေအနေကောင်းများ

(ခ) အဟန့်အတားများနှင့်ကျော်လွှားရမည့် စိန်ခေါ်မှုများ

၁၁

(၆) ကျေးရွာဖွံ့ဖြိုးရေး ပန်းတိုင်နှင့်ဗျူဟာ

၁၂

(၇) ကျေးရွာဖွံ့ဖြိုးတိုးတက်မှု ကိစ္စရပ်များနှင့် ဗဟိုအဆင့် မူဝါဒများအကြား အစီအစဉ် ကျသော ချိတ်ဆက်မှုများ ၁၃

(၈) ဦးစားပေးစီမံချက်များနှင့် အကောင်အထည်ဖော် ဆောင်ရွက်မည့် အချိန်ကာလ ၁၄

(က) နှစ်စဉ်ကျေးရွာဖွံ့ဖြိုးရေး အစီအစဉ် ၁၄

(ခ) ကဏ္ဍနှင့် ရင်းနှီးမြှုပ်နှံမှုကိုအခြေခံ၍ စီမံကိန်းအုပ်စုသတ်မှတ်ခြင်း

၁၄

(ဂ) ဦးစားပေး စီမံချက်များ

၁၅

(ဃ) အကောင်အထည်ဖော်မည့် အချိန်ကာလ

၁၈

(၉) ဘတ်ဂျက်နှင့် ငွေကြေးဆိုင်ရာအစီအစဉ် ၁၉

(၁၀) ကျေးရွာဖွံ့ဖြိုးရေးလုပ်ငန်းများ အကောင်အထည်ဖော်မည့်နည်းလမ်းနှင့် အစီအစဉ်များ

၂၃

(က) ကျေးရွာဖွံ့ဖြိုးရေးကော်မတီ၏ အခန်းကဏ္ဍ

၂၃

(ခ) ဖွံ့ဖြိုးရေးမိတ်ဖက် အဖွဲ့အစည်း

၂၃

(ဂ) ကန်ထရိုက်နှင့် ဝန်ဆောင်မှုပေးသည့် အဖွဲ့အစည်းများ

၂၃

(ဃ) ကျေးရွာ၏ ဖွံ့ဖြိုးရေးလုပ်ငန်းများလည်ပတ်ရန် နှင့် ပြုပြင်ထိန်းသိမ်းရန် အတွက် အဖွဲ့ အစည်းဆိုင်ရာ နှင့် ငွေကြေးဆိုင်ရာ အစီအစဉ်များ

၂၃

(၁၁) စီမံကိန်း ကြီးကြပ်စစ်ဆေးခြင်းနှင့် အကဲဖြတ်သုံးသပ်ခြင်း

၂၄

(က) ကြီးကြပ်စစ်ဆေးခြင်း

၂၄

(ခ) နှစ်ပတ်လည် ကျေးရွာဖွံ့ဖြိုးရေးစီမံကိန်း ဆောင်ရွက်ပြီးစီးမှု အကဲဖြတ်ခြင်း

၂၅

(ဂ) နည်းပညာဆိုင်ရာ အကူအညီ

၂၅

ကိုးကားစာရင်း

၂၇

အပိုင်း (ခ) စီမံချက်ဆိုင်ရာ အချက်အလက်

၂၈

စီမံချက်ဆိုင်ရာ အချက်အလက် ပုံစံ

၂၈

## စကားချီး

ဤကျေးရွာဖွံ့ဖြိုးရေးစီမံကိန်းသည် ၂၀၁၇ / ၁၈ ဘဏ္ဍာရေးနှစ်မှ ၂၀၂၀ / ၂၁ ခုနှစ်အထိ ( ၅ ) နှစ်ကြာ အကောင်အထည်ဖော်ဆောင်ရွက်မည့် ကျွန်ုပ်တို့ကျေးရွာ၏ ပထမဦးဆုံးသော လူထု ကိုယ်တိုင် ပါဝင်ရေးဆွဲထားသည့် ကျေးရွာဖွံ့ဖြိုးရေး စီမံကိန်း ဖြစ်ပါတယ်။ ကနဦးအနေဖြင့် စီမံကိန်းဖြစ်မြောက်ရေးအတွက် လိုအပ်သော နည်းပညာ များ ပံ့ပိုးပေးသော စိုက်ပျိုးရေး၊ မွေးမြူရေး နှင့်ဆည်မြောင်းဝန်ကြီးဌာန၊ ကျေးလက်ဒေသ ဖွံ့ဖြိုးတိုးတက်ရေးဦးစီးဌာနအား အထူးပင် ကျေးဇူးတင်ရှိပါသည်။ အရေးကြီးသော အချက်အလက်များနှင့် အကြံဉာဏ်များကို တက်တက်ကြွကြွ ပံ့ပိုးပေးသော ကျေးရွာ အုပ်စုအုပ်ချုပ်ရေးမှူးနှင့် သက်ဆိုင်ရာဝန်ထမ်းများကိုလည်း ကျေးဇူးတင်ရှိပါသည်။

ကျွန်ုပ်တို့ကျေးရွာတွင် ကျွန်ုပ်တို့ကိုယ်တိုင်ရပ်ရွာလုပ်ငန်းများကို စီစဉ်ချမှတ် ဆောင်ရွက် ခဲ့ကြသော်လည်း လူထုကိုယ်တိုင် စနစ်တကျပူးပေါင်းပါဝင် ဆောင်ရွက်သည့် နည်းလမ်းများနှင့် လုပ်ထုံးလုပ်နည်းများကို မသိခဲ့ကြပါ။ လူထုကိုယ်တိုင် စနစ်တကျ ပူးပေါင်းဆောင်ရွက်နည်းကို အသုံးပြု၍ ကျွန်ုပ်တို့အချင်းချင်း တိုင်ပင်ဆွေးနွေး ညှိနှိုင်းအဖြေရှာကြရာတွင် ကူညီပံ့ပိုးပေးသည့် စီမံကိန်းရေးဆွဲရေး ကျွမ်းကျင်သူအဖွဲ့ တစ်ဖွဲ့ကို ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ စီစဉ်ဆောင်ရွက်ပေးပါသည်။ ဤလုပ်ငန်းစဉ်ကြောင့် ကျွန်ုပ်တို့သည် ကျေးရွာဖွံ့ဖြိုးရေးစီမံကိန်း ရေးဆွဲရာတွင် ကိန်းဂဏန်းနှင့် သတင်းအချက်အလက်တို့၏ အရေးပါမှုကို သိရှိရုံသာမက ကျေးရွာ အုပ်စု အုပ်ချုပ်ရေးမှူးရုံးကဲ့သို့သော ကိန်းဂဏန်းအချက်အလက် ရရှိနိုင်သောနေရာများ မှလည်း ကောက်ယူရရှိခဲ့ပါသည်။ ထို့ပြင် ထပ်မံလိုအပ်သောကိန်းဂဏန်း၊ အချက်အလက် များနှင့် နည်းပညာပံ့ပိုးမှုတို့ကို မြို့နယ်အဆင့်ဌာနဆိုင်ရာများမှ ရယူရန် လိုအပ်ကြောင်း ကိုလည်း ကောင်းစွာ သိရှိခဲ့ပါသည်။

ယခုရေးဆွဲထားသောစီမံကိန်းကို ထပ်မံရရှိသည့် ကိန်းဂဏန်းအချက်အလက်များ ထပ်ဖြည့် ပေးခြင်းဖြင့် ပိုမိုကောင်းလာမည်မှာသေချာပါသည်။ ဤလုပ်ငန်းသည် ဆက်လက်လုပ်ဆောင်ရမည့် လုပ်ငန်းဖြစ်ပြီး လုပ်ငန်းဆောင်ရွက်နေမှု တစ်ဝက်ခန့် အရောက်တွင် လုပ်ငန်းတိုးတက်မှု၊ ပေါ်ပေါက်လာသည့် အခက်အခဲများနှင့် ဦးစားပေး

ရွေးချယ်မှုများနှင့် လုပ်ငန်းစီမံကိန်းများကို မူဘောင်အတွင်း ပြုပြင်ပြောင်းလဲမှုများ ဆက်လက် လုပ်ဆောင်သွားရပါမည်။

ဤဖွံ့ဖြိုးရေးစီမံကိန်းတွင် ဖော်ပြပါရှိသော ဦးစားပေးလုပ်ငန်းများ စုစည်း ဆောင်ရွက်နိုင်ရန်အတွက် ကျေးရွာအုပ်စုအုပ်ချုပ်ရေးမှူး၊ ကျေးလက်ဒေသဖွံ့ဖြိုး တိုးတက်ရေး ဦးစီးဌာန၊ မြို့နယ်အဆင့် အစိုးရဌာနများ၏ ဆက်လက်ပံ့ပိုးမှုများရရှိနိုင်မည်ဟု ကျွန်ုပ်တို့ မျှော်လင့်ပါသည်။ ဆက်လက်၍ နောင်တွင်လည်း ကျွန်ုပ်တို့၏ဖွံ့ဖြိုးရေးဆိုင်ရာ လုပ်ဆောင်မှုအခြေအနေများကို ဆန်းစစ်သုံးသပ်ရန်နှင့် အကဲဖြတ်ရန် အတွက်ပံ့ပိုး ကူညီမှုများ ရရှိနိုင်မည်ဖြစ်ပါကြောင်း ယုံကြည် ပါသည်။

ဤစီမံကိန်းတွင် အပိုင်း ( ၂ ) ပိုင်းပါရှိပါသည်။ အပိုင်း ( ၈ ) တွင် ဖွံ့ဖြိုးရေး ဗျူဟာနှင့် လုပ်ငန်းအစီအစဉ်တို့ ပါဝင်ပါသည်။ အကောင်အထည်ဖော်မည့်ဗျူဟာ၊ ဦးစားပေးလုပ်ငန်းအစီအစဉ်များ၊ဘတ်ဂျက်နှင့်ငွေကြေးဆိုင်ရာရရှိနိုင်မည့် လမ်းကြောင်း နှင့်လုပ်ငန်းဆောင်ရွက်မှု အဆင့်ဆင့်တို့ကို အဓိက ဖော်ပြထားပါသည်။ အပိုင်း ( ၁ ) သည် စီမံချက်ဆိုင်ရာအချက်အလက်၊ အကြောင်းအရာများဖြစ်ပြီး အဆိုပြုစီမံချက် လုပ်ငန်းများ၏ အသေးစိတ်အချက်အလက်များ ပါဝင်ပါသည်။

၂၀၁၈ ခုနှစ်၊ မေလ

ကျေးရွာဖွံ့ဖြိုးရေးကော်မတီ  
ရေဝန်းသိုက်တူးကျေးရွာ၊  
မြစ်သားမြို့နယ်။

ရေဝန်းသိုက်တူးကျေးရွာအခြေပြမြေပုံ၊ မြစ်သားမြို့နယ်

အပိုင်း က

ကျေးရွာဖွံ့ဖြိုးရေးဗျူဟာနှင့်လုပ်ငန်းအစီအစဉ်

(၁) နိဒါန်း

(က) ရည်ရွယ်ချက်နှင့်ကျိုးကြောင်းဖော်ပြချက်။ ။ ဤကျေးရွာဖွံ့ဖြိုးရေးစီမံကိန်းသည် အစိုးရဌာနများ၊ ပြည်တွင်း/ ပြည်ပအဖွဲ့အစည်းများ၏ နိုင်ငံအတွင်း ဆောင်ရွက်ခဲ့ပြီးသော ဖွံ့ဖြိုးရေးလုပ်ငန်းအတွေ့အကြုံများကို လေ့လာသုံးသပ်ပြီး တစ်နိုင်ငံလုံးကျေးရွာဖွံ့ဖြိုးရေးစီမံကိန်းများ ရေးဆွဲအကောင်အထည်ဖော်မည့် အစီအစဉ်သစ်ဖြစ်ကြောင်း သိရှိရပါသည်။

ကျွန်ုပ်တို့၏ ပထမဦးဆုံးသော ကျေးရွာဖွံ့ဖြိုးရေးစီမံကိန်းကို နိုင်ငံတော်၏အကူအညီဖြင့် ရေးဆွဲရာတွင် ကျေးရွာလူထုကိုယ်တိုင် တက်ကြွစွာပါဝင်၍ ရေးဆွဲခဲ့ပါသည်။ ယခင်က ဖွံ့ဖြိုးရေး အစီအစဉ်ရေးဆွဲရေး အတွေ့အကြုံမရှိခဲ့ပါ။ ဤအစီအစဉ်ရေးဆွဲပြီးနောက် ကျေးရွာ၏ဖွံ့ဖြိုးရေး ဆိုင်ရာ ကိန်းဂဏန်း၊ သတင်းအချက်အလက်များပြုစုရန် အရေးကြီးပုံကို အလေးထားမိလာကြပါသည်။ ထို့အပြင် ကျေးရွာအုပ်စု အုပ်ချုပ်ရေးမှူးရုံး၊ ဌာနဆိုင်ရာများ စသည်တို့ထံမှ လိုအပ်သော ကိန်းဂဏန်း၊ သတင်းအချက်အလက်များ ရယူရန်နှင့် ကျွန်ုပ်တို့၏ ကျေးရွာစီမံကိန်း အကောင်အထည်ဖော်ရန်လိုအပ်သော နည်းပညာများရရှိရန် အရေးကြီးကြောင်းကိုပါ သတိပြုမိပါသည်။

ဤစီမံကိန်းတွင် ကျေးရွာ၏ လက်ရှိလူမှုစီးပွားရေးနှင့် ဖွံ့ဖြိုးရေးအခြေအနေများ၊ ကြုံတွေ့နေရသော ပြဿနာများ၊ ထိုပြဿနာများ ဖြစ်ရသည့်အရင်းခံအချက်များ၊ ဖွံ့ဖြိုးရေးကိုအပံ့အပိုး ဖြစ်စေသောအချက်များနှင့် အဟန့်အတားဖြစ်စေသော အချက်များ၊ ( ၅ ) နှစ်တာကာလအပြီးတွင် ရရှိအောင်ဆောင်ရွက်လိုသည့် ရည်မှန်းချက်များ၊ ထိုရည်မှန်းချက်များရရှိရန် ကျွန်ုပ်တို့ကျေးရွာ အနေနှင့် ဆောင်ရွက်မည့် နည်းဗျူဟာများ၊ စီမံချက်များကို ရှင်းရှင်းလင်းလင်းဖော်ပြထားပါသည်။ ထို့ပြင် ဦးစားပေး လုပ်ငန်းများ လုပ်ဆောင်ရန်လိုအပ်သောအရာများနှင့် ငွေကြေးရရှိနိုင်မည့် လမ်းကြောင်းများကိုလည်း ဖော်ပြထားပါသည်။

ကျွန်ုပ်တို့၏ဖွံ့ဖြိုးရေးမိတ်ဖက်များဖြစ်သော အစိုးရဌာနများ၊ အစိုးရမဟုတ်သော အဖွဲ့အစည်းများ၊ အရပ်ဖက်လူမှုရေးအဖွဲ့အစည်းများ၊ ပုဂ္ဂလိကကဏ္ဍ၊ ဘဏ်များ၊ စာပေပညာရှင်များ၊ သတင်းနှင့်ပြည်သူ့ဆက်သွယ်ရေး အဖွဲ့အစည်းများ၏ အာရုံစိုက်မှုကို ရစေပြီးကျေးရွာဖွံ့ဖြိုးရေးနှင့် ပတ်သက်သူမှန်သမျှတို့သည် ဤအစီအစဉ် မှတ်တမ်း၏ အသုံးဝင်မှုများ ကို သိရှိစေရန် မျှော်လင့် ပါသည်။

### **နိုင်ငံတော်အစိုးရအဖွဲ့များအတွက် အသုံးဝင်မှု**

ကျွန်ုပ်တို့၏ ကျေးရွာအဆင့်အားထုတ်မှုများအတွက် မူဝါဒနှင့်ဖွံ့ဖြိုးရေးဆိုင်ရာ အကူအညီများ ကို စုစည်းဆောင်ရွက်ပေးနိုင်ရန် ဤဖွံ့ဖြိုးရေးစီမံချက်ကို မြို့နယ်အဆင့်၊ ပြည်နယ်နှင့်တိုင်းအဆင့်၊ ပြည်ထောင်စုအဆင့် အစိုးရအဖွဲ့အစည်းများအား တင်ပြမည် ဖြစ်ပါသည်။

ပုဂ္ဂလိကကဏ္ဍအဖွဲ့များအတွက် အသုံးဝင်မှုများအနေဖြင့် ကျေးရွာလူထု၏ လိုလားချက်နှင့် ၎င်းတို့၏ စီးပွားရေးဆိုင်ရာဝန်ဆောင်မှုများ ချိတ်ဆက်မှုဖွံ့ဖြိုးလာစေရန် ဗျူဟာမြောက် ဆောင်ရွက်လာနိုင်မည် ဖြစ်သည်။

အစိုးရမဟုတ်သောအဖွဲ့အစည်းများ (NGOs)၊ အရပ်ဖက်လူမှုအဖွဲ့အစည်းများ (CSOs) နှင့် အလှူရှင် အဖွဲ့အစည်းများသည် ကျေးရွာလူထု၏အမှန်တကယ် လိုအပ်ချက်များနှင့် ဦးစားပေး ဆောင်ရွက်ရမည့် လုပ်ငန်းများအား ပိုမိုသိရှိလာနိုင်မည်ဖြစ်သည်။

ဘဏ်လုပ်ငန်းရှင်များနှင့် အသေးစားချေးငွေလုပ်ငန်းရှင်များအနေဖြင့် ကျေးလက် ဒေသရှိ ငွေကြေးဆိုင်ရာ လိုအပ်ချက်များအတွက် သတင်းအချက်အလက်များ ပိုမို သိရှိလာနိုင်မည် ဖြစ်သည်။

နည်းပညာအထောက်အပံ့ပေးမည့် အဖွဲ့အစည်းများနှင့် တက္ကသိုလ်များအနေဖြင့် ကျွန်တော် တို့ကျေးရွာနှင့် ကျေးလက်လူထု၏ တိကျသောလိုအပ်ချက်များအား သိရှိ လာခြင်းကြောင့် ကျွန်တော်တို့ကျေးရွာနှင့်ဆိုင်သော ၎င်းတို့၏သုတေသနလုပ်ငန်းများကို စီစဉ်ဆောင်ရွက်လာနိုင် မည်ဖြစ်သည်။ မီဒီယာများ၊ ပြန်ကြားဆက်သွယ်ရေးနှင့်ပြည်သူ့ အရေးရပ်တည်မှုပေးသည့်အဖွဲ့အစည်းများ အနေဖြင့် ယုံကြည်ရလောက်သည့် သတင်း အချက်အလက်များကို ရရှိနိုင်မည်။

နိုင်ငံတကာ ဖွံ့ဖြိုးရေးမိတ်ဖက်များဖြစ်သည့် ကုလသမဂ္ဂအဖွဲ့အစည်းများ၊ နိုင်ငံတကာ ငွေကြေးဆိုင်ရာ အဖွဲ့အစည်းများ ( ကမ္ဘာ့ဘဏ် ၊ အာရှဖွံ့ဖြိုးရေးဘဏ် ) ၊ နိုင်ငံတကာ အစိုးရမဟုတ် သော အဖွဲ့အစည်းများနှင့် အလှူရှင်အဖွဲ့အစည်းများအနေဖြင့် ၎င်းတို့အချင်းချင်း ပေါင်းစည်း ဆောင်ရွက်မှု ပိုမိုကောင်းမွန်စေပြီး ကျေးရွာဖွံ့ဖြိုးရေး အစီအစဉ်များကို မြို့နယ်အဆင့်တွင် ပေါင်းစပ်ညှိနှိုင်းစီစဉ်မှုများ ပြုလာနိုင်ပါမည်။

(ခ) စီမံကိန်း၏လွှမ်းခြုံသက်ရောက်မှု။ ။ ယခင်က ဖွံ့ဖြိုးရေးအစီအစဉ်ရေးဆွဲရာတွင် အချိန်ကာလ တစ်ခုအတွင်း ကျွန်ုပ်တို့ကိုယ်တိုင် တတ်နိုင်သောငွေကြေး၊ အစိုးရနှင့် အခြားအဖွဲ့အစည်းများထံမှ ရနိုင်မည့် အကူအညီများကိုအခြေခံကာ ဦးစားပေး စီမံကိန်း များ ချမှတ်ခဲ့ပါသည်။ ယခုအခါ ယင်းသို့မဟုတ်ဘဲ ကျယ်ပြန့်သည့် ဖွံ့ဖြိုးရေးအမြင်ဖြင့် ရေးဆွဲထားပါသည်။

လူထုဦးဆောင်ပါဝင်သည့် လုပ်ကိုင်နည်းဖြစ်သောကြောင့် လူတိုင်းပါဝင်ခွင့်ရရှိပြီး အမြင် ရှင်းလင်းမှုရစေကာ ဖွံ့ဖြိုးမှုဖြစ်စဉ်တွင် လူထုကို အဓိကနေရာတွင် ထားရှိခြင်း ဖြစ်ပါသည်။ ဤသို့ ဖြင့် လုပ်ငန်းများကို လူထုပါဝင်၍ စုစည်းခြင်း၊ ဦးစားပေးရွေးချယ် ဆောင်ရွက်ခြင်းအားဖြင့် ကျေးရွာလူထု၏ ဖွံ့ဖြိုးမှုကို တိတိကျကျ ပံ့ပိုးပေးရာ ရောက်ပါ သည်။

ကျွန်ုပ်တို့၏ ဖွံ့ဖြိုးရေးအစီအစဉ်ကို အကောင်အထည်ဖော်ရာတွင် ပစ္စည်း အခက်အခဲ၊ ငွေကြေးအခက်အခဲ၊ နည်းပညာအခက်အခဲများ ရှိနေပါသည်။ သို့ဖြစ်၍ လက်တွေ့အကောင် အထည်ဖော်ရာတွင် ကျွန်ုပ်တို့ ကျေးရွာဖွံ့ဖြိုးရေး လိုအပ်ချက်များအား အများဆုံးနှင့် အထိရောက်ဆုံး ဖြည့်ဆည်းနိုင်မည့် စီမံကိန်းများကို ဦးစားပေး ရွေးချယ် ဆောင်ရွက်ပါမည်။ ကျွန်ုပ်တို့၏စွမ်းရည်နှင့် လိုအပ်သော အရင်းအနှီးများ ပြည့်စုံမှုပေါ် မူတည်၍ နောင်တွင် တဖြည်းဖြည်း တိုးချဲ့ဆောင်ရွက်သွားမည့် အစီအစဉ်မျိုး ဖြစ်ပါ သည်။

**(၂)ကျေးရွာ၏တည်နေရာ၊ ပထဝီအနေအထားနှင့် သဘာဝအရင်းအမြစ်များ**

**(က)တည်နေရာ၊ရာသီဥတုနှင့်မြေမျက်နှာသွင်ပြင်အနေအထား။** ။ ရေဝန်းသိုက်တူး ကျေးရွာသည် ရေဝန်းအုပ်စု၊ မြစ်သားမြို့နယ်တွင် ပါဝင်ပါသည်။ မြစ်သားမြို့နယ်၏ အရှေ့မြောက်ဘက် တွင်တည်ရှိပါသည်။ တောင်ဘက်တွင် အောင်ဘက်စံကျေးရွာ၊ အရှေ့ဘက်တွင် ရဲကျေးရွာနှင့် မြောက်ဘက်တွင် တံတားဦးကျေးရွာတို့ တည်ရှိပါသည်။ မြေပြန့်လွင်ပြင်တွင်တည်ရှိပါသည်။

**(ခ) သဘာဝအရင်းအမြစ်များ။** ။ သီးနှံများစိုက်ပျိုးလုပ်ကိုင်နိုင်သော လယ်ယာမြေ များရှိပြီး ကင်းတားဆည်မှ စိုက်ပျိုးရေရရှိပါသည်။ စပါးနှင့် ငရုတ်သီးနှံများကို စိုက်ပျိုးကြပါသည်။ ကျေးရွာအနီး သဲများ အသင့်အတင့်တွေ့ရှိနိုင်သော်လည်း သုံးစွဲရန် အတွက် အခက်အခဲများ ရှိပါသည်။ ထနောင်း၊ သရက်စသော သစ်ပင်များပေါများ၍

လောင်စာထင်း အဖြစ်အသုံးပြုနိုင်ပါသည်။ အသုံးပြုနိုင်သော ဆေးဖက်ဝင် အပင်များ လည်း တွေ့ရပါသည်။

**(၃) ကျေးရွာ၏ လူမှုဖွံ့ဖြိုးတိုးတက်ရေး အခြေအနေ**

**(က) လူဦးရေနှင့် လူဦးရေဆိုင်ရာအကြောင်းအရာများ။** ။ကျေးရွာတွင် အိမ်ထောင်စု (၂၄၀) ရှိပါသည်။ အမျိုးသားစုစုပေါင်း (၅၃၇) ဦးနှင့် အမျိုးသမီးစုစုပေါင်း (၅၉၅) ဦးရှိပြီး ၊ စုစုပေါင်း လူဦးရေ (၁၁၃၂) ဦးရှိပါသည်။ နို့စို့အရွယ် ကလေးသူငယ် (၁၂) ဦးရှိပါသည်။ (၅) နှစ်အောက် ကလေးငယ် ၆၅ ဦးရှိပါသည်။ အများစုသော လူဦးရေသည် ၁၅ နှစ်နှင့် ၆၄ နှစ်အကြား အလုပ်လုပ်နိုင်သော အရွယ်များဖြစ်၍ လုပ်သားအင်အား ပေါများပါသည်။ ၆၅နှစ် အထက် သက်ကြီးရွယ်အိုအရွယ်အိုသည်လည်း(၇၂) ဦးရှိပါသည်။ ၅နှစ်မှ ၉နှစ်အကြား၊ မူလတန်း ကျောင်းသားအရွယ်စုစုပေါင်း(၁၁၁) ဦး၊ ၁၀နှစ်မှ ၁၄နှစ်အကြား အလယ်တန်းကျောင်းသားအရွယ် (၆၁) ဦးရှိပါသည်။ အထက်တန်း၊ တက္ကသိုလ်/ ကောလိပ် တက်ရောက်နေသူများလည်းရှိပါသည်။

**(ခ)စီးပွားရေးအခြေအနေ-ဝင်ငွေပိုင်ဆိုင်မှုနှင့် မမျှတမှု။** ။ ရေဝန်းသိုက်တူးကျေးရွာသည် လက်လီလက်ကားရောင်းဝယ်ရေး၊ သယ်ယူပို့ဆောင်ရေးနှင့် ကျန်ပန်းလုပ်ငန်းများကို အဓိကထား လုပ်ကိုင်ကြပြီး စိုက်ပျိုးရေးလုပ်ကိုင်ခြင်းဖြင့် အသက်မွေးဝမ်းကျောင်း ပြုကြသူများလည်း အနည်းငယ်ရှိပါသည်။ တောင်သူလယ်သမား (၃၉) ဦး ရှိပါသည်။ လယ်ယာလုပ်ငန်းများတွင် အငှားလုပ်ခြင်း၊ ထုတ်ကုန်လုပ်ငန်း၊ ဈေးရောင်းဈေးဝယ်၊ ပန်းရံလက်သမားပို့ဆောင်ရေး၊ ဆံပင်ညှပ်၊ အိမ်ဆိုင်များနှင့် လှည့်လည်ဈေးရောင်းခြင်း စသော ကျန်ပန်းလုပ်ငန်းများကိုလည်း လုပ်ကိုင်ကြပါသည်။ တစ်နိုင်တစ်ပိုင် မွေးမြူရေး လုပ်ငန်းများကိုလည်း မိသားစုအပိုဝင်ငွေအတွက် မွေးမြူကြပါသည်။ ကျေးရွာတွင် စိုက်ပျိုးရေးကို အဓိကထားလုပ်ကိုင်သည့် အိမ်ထောင်စု အနည်းငယ်မျှသာရှိပါသည်။ ထို့ကြောင့် မြေယာပိုင်ဆိုင်သည့်အိမ်ထောင်စု ၂.၅ ဧကအောက် ဆင်းရဲသား တောင်သူအိမ်ထောင်စု ( ၁၈ ) ဦးရှိပါသည်။ ၂.၅ ဧကအထက် ပိုင်ဆိုင်သော တောင်သူငယ်နှင့် တောင်သူလတ်သည် (၃၃) ဦးရှိပါသည်။ ၁၂.၅ ဧကအထက် ပိုင်ဆိုင်သော တောင်သူကြီးမှာ (၁) ဦးသာရှိပါသည်။

(ဂ) ဆင်းရဲမွဲတေမှု၊ ထိခိုက်လွယ်မှုအခြေအနေ။ ။ကျေးရွာတွင် အဆင်ပြေသော အိမ်ထောင်စု (၂၀) စုနှင့် အလယ်အလတ်ရှိသောအိမ်ထောင်စု(၅၅) စုရှိပြီး၊ အဆင့်-၃ နှင့် အဆင့်-၄ အိမ်ထောင် စုများ များပြားကြောင်း တွေ့ရှိရပါသည်။ အိမ်ထောင်စုအများစုမှာ အရောင်းအဝယ်၊ ဆံပင်ညှပ်၊ လက်သမားပန်းရံလုပ်ငန်းနှင့် ကြံရာကျပန်းအလုပ်များ ဖြင့်သာ အသက်မွေးဝမ်းကျောင်းပြုကြပါသည်။ကျေးရွာ၏ အဆင့် ၃ နှင့် ၄ အိမ်ထောင်စု များ၏ ၃၀% ကို စားနပ်ရိက္ခာဖူလုံမှု စစ်တမ်း ကောက်ယူခြင်းအရ အများစုသည် နပ်ကျော်စားခြင်း၊ လျှော့စားခြင်း၊ ပြောင်းလဲစားသုံးခြင်းများ မတွေ့ရပါ။ အများစုသည် ၃ လ အောက်သာ ဝမ်းစာဖူလုံသည်ကို တွေ့ရှိရပြီး၊ အထောက်အပံ့ ယူခြင်း၊ ချေးယူခြင်းများဖြင့် ဖြေရှင်းကြပါသည်။

ကျေးရွာသည် ထိခိုက်သက်ရောက်လွယ်မှုအခြေအနေ ထူးထူးခြားခြားမရှိပါ။ တစ်ခါ တစ်ရံ မိုးများသောနှစ်များတွင် ရေကြီးခြင်း၊ အချို့သောနှစ်များတွင် မိုးခေါင်ခြင်း နှင့် ပိုးမွှား ရောဂါကျရောက်ခြင်းစသော အခြေအနေများကို ကြုံတွေ့ရတတ်ပါသည်။ ထို့သို့သောအခြေအနေများတွင် မြေယာမဲ့များ၊ လက်လုပ်လက်စားများအတွက် အလုပ် အကိုင် ရှားပါးခြင်းအခြေအနေ များ ကြုံတွေ့ရပါသည်။

(ဃ) ကျန်းမာရေးနှင့် အာဟာရ။ ။ ကျေးရွာတွင် အဖြစ်များသောရောဂါမှာ ဆီးချို၊ သွေးတိုး ရောဂါများ အဖြစ်များပါသည်။ အခြားကြီးကြီးမားမားရောဂါများ ဖြစ်ပွားမှုမရှိ သော်လည်း ဝမ်းပျက်ဝမ်းလျှော သွေးလွန်တုပ်ကွေးစသော ရောဂါများလည်း အသင့်အတင့်ဖြစ်ပွားသည်ကို တွေ့ရပါသည်။ မူလတန်းကျောင်းတွင် ကလေးသူငယ်များ အတွက် အာဟာရတိုက်ကျွေးမှု ဆန်ပြုတ်၊ နွားနို့တိုက်ခြင်းအစီအစဉ်များ၊ ကာကွယ်ဆေး ထိုးနှံခြင်းများလည်း ပြုလုပ်ကြပါသည်။

(င) ပညာရေးနှင့်ကျွမ်းကျင်မှု။ ။ ကျေးရွာ၏ စာတတ်မြောက်မှုတွင် စာမတတ်သူ (၁၁၂) ဦးရှိသည့်အတွက် စာမတတ်သူ အများအပြားရှိနေကြောင်း သုံးသပ်နိုင်ပါသည်။ ကျေးရွာတွင် အများစုသည် မူလတန်းအဆင့်ရှိသူနှင့် အလယ်တန်းအဆင့်ရှိသူ များပြား

ကြောင်းတွေ့ရပါသည်။ အထက်တန်းအဆင့်ရှိသူ (၁၇၀) ဦးရှိသည့်အတွက် အထက်တန်းအဆင့် ပညာတတ်မြောက်သူများလည်း များပြားကြောင်းတွေ့ရှိရပါသည်။ တက္ကသိုလ်ကောလိပ်အဆင့်ရှိသူ (၁၆၆) ဦးရှိသည့် အတွက် ပညာရေးအဆင့်မြင့်မားကြောင်း သိရှိနိုင်ပါသည်။မူလတန်းအရွယ်နှင့်အလယ်တန်း အရွယ်ကလေးအများစုသည် မူလတန်း၊ အလယ်တန်းပညာကို လက်လှမ်းမီ သင်ကြားနေသည်ကို တွေ့ရပါသည်။ ကျောင်းတက်နှုန်းမြင့်မားပါသည်။ မူလတန်းကျောင်းသူသား (၁၁၁) ဦးနှင့် အလယ်တန်း ကျောင်းသူ/သား (၆၁) ဦးရှိပါသည်။ အထက်တန်းကျောင်းသူသား (၃၄) ဦးနှင့် တက္ကသိုလ်အဆင့်တက်ရောက်နေသူမှာ (၂၉) ဦးရှိပါသည်။ ကျေးရွာတွင် မူလတန်းကျောင်း တည်ရှိပြီး အလယ်တန်း၊ အထက်တန်းပညာရေးတွင် မြစ်သား (အ.ထ.က) ကျောင်းနှင့် ဟံမြင့်မိုရ်ကျောင်းများသို့သွားရောက်တက်ရောက်ကြပါသည်။တက္ကသိုလ်ပညာရေးတွင်ကျောက်ဆည်တက္ကသိုလ်သို့ သွားရောက် သင်ယူကြပါသည်။ ပန်းရံ၊ လက်သမား၊ စက်ချုပ်၊ ဆံပင်ညှပ်၊ ဆိုင်ကယ်စက်ဘီးပြုပြင်ရေး ကျွမ်းကျင်ပညာရှင်များရှိပါသည်။

(စ) ကျားမဆိုင်ရာဆက်နွယ်မှု။ ။ ကျားမဆိုင်ရာ ဆက်နွယ်မှုသည် များစွာကွာခြားမှုမရှိပါ။ လူဦးရေဆိုင်ရာ အချက်အလက်အရ အလုပ်လုပ်နိုင်သော လူဦးရေတွင် အမျိုးသမီးအချိုးသည် အမျိုးသားများထက် ပိုမိုများပြားသည်ကို တွေ့ရပါသည်။ ပညာရေးဆိုင်ရာကဏ္ဍတွင်လည်း အမျိုးသမီးများသည် အမျိုးသားများထက် ပညာလေ့လာသင်ယူရန် အခွင့်အရေးပိုရသည်ကို တွေ့ရပါသည်။ ထို့အတူ ကျေးရွာစီမံ ခန့်ခွဲမှုကဏ္ဍတွင် ထုံးတမ်းစလေ့အရ အမျိုးသမီး ပါဝင်ဆောင်ရွက်ခြင်းမရှိပါ။ သို့သော် ကျေးရွာဖွံ့ဖြိုးရေးလုပ်ငန်းများနှင့် အဖွဲ့အစည်းများတွင်မူ အမျိုးသမီးများ ဦးဆောင်ပါဝင်ခွင့် ရကြပါသည်။

(င) ကဏ္ဍအသီးသီး၏လက်ရှိဖွံ့ဖြိုးရေးအခြေအနေ

(က) ဖွံ့ဖြိုးရေးဆိုင်ရာစီမံအုပ်ချုပ်မှုစနစ်။ ။ ကျေးရွာတွင် ကျန်းမာရေးအဖွဲ့၊ မီးသတ်အဖွဲ့၊ ဂေါပကအဖွဲ့၊ ရပ်မိရပ်ဖအဖွဲ့၊ အမျိုးသားအဖွဲ့၊ ထမင်းဟင်းချက်အဖွဲ့စသော အဖွဲ့အစည်းများရှိပါသည်။ ဘာသာရေး၊ ကျေးရွာ၏သာရေးနာရေးနှင့် ဖွံ့ဖြိုးရေးကိစ္စများ

ကို လုပ်ဆောင်ကြပါသည်။အမျိုးသား၊ အမျိုးသမီးများ ပါဝင်ကြသည်ကို တွေ့ရပါ သည်။  
စွမ်းဆောင်နိုင်မှုလည်း ကောင်းသည် ကိုတွေ့ရပါသည်။ ပူးပေါင်းလုပ်ဆောင်ကြပါသည်။  
ပိုမိုပူးပေါင်းပါဝင်ရန် ဖွံ့ဖြိုးရေးဆိုင်ရာ အသိအမြင်များ၊ မှတ်တမ်းမှတ်ရာများ စနစ်တကျ  
ထားသိုနိုင်ရန် ပံ့ပိုးပေးရန်လိုပါမည်။

**(ခ) သီးနှံ၊ သားငါးထုတ်လုပ်ရေးကဏ္ဍ။** ။ ကျေးရွာသည် လယ်ယာစိုက်ပျိုးရေး  
လုပ်ငန်းကို အဓိကထား လုပ်ကိုင်၍ အသက်မွေးဝမ်းကျောင်းပြုသူ အနည်းငယ်သာရှိပါ  
သည်။ တောင်သူ (၃၉) ဦးသာရှိပါသည်။ စုစုပေါင်း လယ်ဧရိယာ (၂၂၆) ဧကနှင့်  
ဥယျာဉ်ခြံမြေ (၃.၇၅) ဧကရှိပါသည်။ မြေဆီသြဇာအသင့်အတင့် ကောင်းမွန်ပြီး ဆည်ရေ  
ဖြင့် စိုက်ပျိုးရေးရှိစိုက်ပျိုးနိုင်ပါသည်။ ရာသီ အလိုက်သာရရှိပြီး လုံလောက်မှုမရှိပါ။  
စပါးနှင့် ငရုတ်သီးနှံများကို အဓိကစိုက်ပျိုးကြပါသည်။ စပါးသည် တစ်ဧကလျှင် တင်း  
၇၀ မှ တင်း ၁၀၀ အထိအထွက်နှုန်းရရှိပါသည်။ ဇူလိုင်လမှ ဒီဇင်ဘာလအတွင်း စိုက်ပျိုး  
ကြပါသည်။ ပြစုပ်၊ ပိုးစိမ်းကိုက်၊ မှို၊ လည်လိမ်၊ ရွက်ဖျားခြောက်၊ ဥခေါင်းပုပ်စသော  
ပိုးမွှားရောဂါများ ဖြစ်ကြပါသည်။ ငရုတ်ကိုလည်း အဓိကထားစိုက်ပျိုးကြပြီး တစ်ဧက  
လျှင် တင်း ၂၀၀ မှ တင်း ၃၀၀ အထိ အထွက်နှုန်းရရှိပါသည်။ သီးနှံအထွက်နှုန်းပေါ်  
မူတည်၍ အမြတ်ရရှိမှုသည် ကွဲပြားခြားနားမှုရှိပါသည်။ ကျေးရွာတွင် ထွန်စက် ၁၊  
ခြွေလှေ့စက် ၂ စီး၊ ရေစုပ်စက် ၁၀ စီးနှင့် မြက်ရိတ်စက် ၇ စီးရှိပါသည်။ အများစုမှာ  
ငှားရမ်းလုပ်ကိုင်သည်ကို တွေ့ရှိရပါသည်။ အချို့သောအိမ်ထောင်စုများသည် ခိုင်းနွားကို  
အသုံးပြုကြပါသည်။ထွန်စက်ကြီးများကိုလည်းငှားရမ်းအသုံးပြုနိုင်ပါသည်။ထွန်စက်ကြီး  
များကို တစ်ဧကကို ၃၀၀၀၀ ကျပ်နှုန်းခန့်ပေး၍ ငှားသုံးရပါသည်။ မြန်မာ့လယ်ယာ  
ဖွံ့ဖြိုးရေးဘဏ်မှ စိုက်ပျိုးရေးချေးငွေရရှိ ပါသည်။ သီးနှံမျိုးစေ့များ၊ မြေသြဇာ၊  
ပိုးသတ်ဆေးများကို ကျောက်ဆည်၊ မြစ်သား၊ ကျေးရွာတွင်းရှိ ဆိုင်များမှ ဝယ်ယူ  
လက်လှမ်းမီပါသည်။လယ်ယာလုပ်သား အသင့်အတင့်ပေါများပါသည်။ လယ်ယာ  
ထုတ်ကုန် များကို ကျေးရွာတွင်းမှာပင် ရောင်းချနိုင်ပါသည်။ သို့သော် စိုက်ပျိုးရေးကို ပုံမှန်  
အလုံအလောက်မရရှိခြင်းသည် စိုက်ပျိုးရေးကဏ္ဍ၏ အဟန့်အတားတစ်ခုဖြစ်ပါသည်။

စိုက်ပျိုးရေး ချေးငွေသည် လုံလောက်မှုနည်းပါးပြီး၊ ပိုးမွှားရောဂါ ကာကွယ်ရေးအတွက် စိုက်ပျိုးရေးနည်းပညာ လက်လှမ်းမီမှုမရှိပါ။ သီးနှံဈေးကွက် လိုအပ်ပါသည်။

ကျေးရွာတွင် နွား၊ နို့စားနွား၊ မြင်း၊ ကြက်၊ ဝက်များကိုသာ မွေးမြူကြောင်း တွေ့ရပါသည်။ နွားကို လယ်ယာလုပ်ငန်းခွင်အတွက် မွေးမြူကြပါသည်။ နွားများတွင် ခွာနာ လျှာနာ၊ ခြေပုပ်လက်ပုပ်စသော ကူးစက်ရောဂါများ ဖြစ်ပွားကြပါသည်။ မွေးမြူရေးလုပ်ငန်းလုပ်ကိုင်မှုနည်းပါးကြောင်းတွေ့ရပါသည်။ မြစ်သား၊ ကျောက်ဆည်မြို့ များနှင့်နီး၍ မွေးမြူရေး ထုတ်ကုန်များ တင်ပို့ရောင်းချနိုင်ပါသည်။ မွေးမြူရေးချေးငွေ သီးသန့်မရှိသော်လည်း သမဝါယမအသင်း၏ ချေးငွေရရှိပါသည်။ မြို့နယ်တိမွေးကုဦးစီး ဌာနမှ တိရစ္ဆာန်များ ရောဂါ ကျရောက်ပါက လာရောက်ဆေးထိုးကြပါသည်။ မိသားစု အပိုင်ငွေရရှိရန် သို့မဟုတ် တစ်နိုင် တစ်ပိုင် စီးပွားရေးအဖြစ် မွေးမြူရေးလုပ်ငန်းကို တိုးချဲ့မွေးမြူသင့်ပါသည်။ တစ်နိုင်တစ်ပိုင် မွေးမြူရေးအတွက် အခြေခံမွေးမြူရေး ပညာများလိုအပ်ပြီး၊ ကျေးရွာအတွင်း မွေးမြူရေးလုပ်သား များရှိပါက ကျွေးရွာအတွင်း ကုသကာကွယ်ရေး လက်လှမ်းမီလာနိုင်ပါသည်။ စားကျက်မြေ အသင့်အတင့်ရှိပြီး နွား၊မြင်း တိုးချဲ့မွေးမြူ၍ရပါသည်။

(ဂ) စိုက်ပျိုးမွေးမြူရေးမဟုတ်သော အခြားစီးပွားရေးလုပ်ငန်းများ။ ။ကျေးရွာတွင် စိုက်မွေး မဟုတ်သော အခြားစီးပွားရေးလုပ်ငန်းများအဖြစ် လုပ်ကိုင်သူ အများအပြားရှိ ပါသည်။ အရောင်း အဝယ်လုပ်ငန်း၊ အိမ်ဆိုင်လုပ်ငန်း၊ စက်ချုပ်လုပ်ငန်းနှင့် ယာဉ်စက်ပြင်ခြင်းလုပ်ငန်း၊ ကွန်ပျူတာလုပ်ငန်း၊ ကြိုရာကျပန်းလုပ်ငန်းစသော လုပ်ငန်း များလုပ်ကိုင်ကြပြီးကျေးရွာတွင် ဈေးတည်ရှိသည့်အတွက် အများစုမှာ ဈေးရောင်း ဈေးဝယ်လုပ်ငန်းလုပ်ကိုင်ကြသည်ကိုတွေ့ရပါသည်။ ကျေးရွာတွင်အိမ်ဆိုင်၊ ကုန်အရောင်း အဝယ်၊ စပါး၊ ငရုတ်၊ ကြက်သွန် သီးနှံ ရောင်းဝယ်ရေးပွဲစားများ၊ စက်ပစ္စည်းပြင်ဆိုင် ဒေသအစားအစာများ လုပ်ကိုင်ကြပါသည်။ အခွင့်အလမ်းအနေဖြင့်မြို့နှင့်နီး၍ ရောင်းဝယ် ဖောက်ကားမှုကောင်းပါသည်။ လုပ်သားအင်အား ပေါများသည်ကို တွေ့ရပါသည်။ မန္တလေး၊ကျောက်ဆည်စသော မြို့ကြီးများတွင် အလုပ်အကိုင် အခွင့်အလမ်းအသင့်

အတင့် ရရှိနိုင်ပါသည်။ လုပ်ငန်းလည်ပတ်ရန် အရင်းအနှီးငွေကြေး၊ လုပ်ငန်းနှင့် ပတ်သက်သော နည်းပညာများသည် အခက်အခဲများဖြစ်ပါသည်။ ထို့ကြောင့် ကျေးရွာ အခြေပြုအသေးစား၊ အလတ်စားစီးပွားရေးလုပ်ငန်းများဖွံ့ဖြိုးလာစေရန်ချေးငွေအစီအစဉ် များ၊ ဈေးကွက်၊ နည်းပညာ ချိတ်ဆက်မှုများနှင့်အတူ အခြေခံအဆောက်အအုံကဏ္ဍများပါ ဖွံ့ဖြိုးရန် လိုအပ်ပါသည်။

(ဃ) ပတ်ဝန်းကျင်နှင့် သဘာဝအရင်းအမြစ်စီမံခန့်ခွဲမှု။ ။ ကျေးရွာရှိ မြေဆီသြဇာ အခြေအနေသည် ဓါတုမြေသြဇာများ နှစ်စဉ်နှစ်တိုင်းသုံးစွဲမှုများလာသောကြောင့် တဖြည်းဖြည်း အရည်အသွေး ကျဆင်းလာပါသည်။ နွားချေး၊ သစ်စိမ်းမြေသြဇာများ စသော သဘာဝမြေသြဇာများ အစားထိုး အသုံးပြုရန် လိုအပ်လာပါသည်။ ဖျက်ပိုးရောဂါ ကာကွယ်ထိန်းသိမ်းမှုအပိုင်းတွင်လည်း ဓါတု ပိုးသတ်ဆေးများကို အလွန်အကျွံသုံးစွဲ၍ ပိုးမွှားရောဂါများ ဆေးဒဏ်ခံလာနိုင်ပြီး၊ ဘက်စုံပိုးမွှား ရောဂါကာကွယ်နည်းစနစ်များ အလေ့အကျင့်များ လုပ်ဆောင်ရန်လိုအပ်ပါသည်။ အမှိုက်သရိုက်များကို ရွာအပြင်ဘက်တွင် စနစ်တကျစွန့် ပစ်ကြပြီး၊ ပြီးလျှင်မီးရှို့ကြပါသည်။ ဆေးဗူးခွံများကို အသုံးပြုပြီး နီးစပ်ရာတွင် စွန့်ပစ်ကြပါသည်။

(င) ဘဏ်လုပ်ငန်းနှင့်ငွေကြေးဆိုင်ရာဝန်ဆောင်မှု။ ။ ကျေးရွာတွင် မြန်မာ့လယ်ယာ ဖွံ့ဖြိုးရေး ဘဏ်မှ စိုက်ပျိုးရေးချေးငွေရရှိပါသည်။ ပုံစံ ၇ ရှိသူများ ထုတ်ချေးခွင့် ရရှိပါသည်။ ကာလတို ချေးငွေဖြစ်ပြီး၊ ချေးငွေကာလမှာ ၆ လဖြစ်ပါသည်။ တစ်ဧကလျှင် ၁ သိန်းနှုန်းရရှိပါသည်။ အများအားဖြင့် မေလတွင် ပုံမှန်ထုတ်ချေးပါသည်။ ငွေတိုးပေးသူ ထံမှလည်း ချေးငွေရယူနိုင်ပါ သည်။ အတိုးနှုန်း ၅ ကျပ်ခန့် ရှိပါသည်။

(စ) ပညာရေး၊ ကျန်းမာရေး၊ ရေနံပတ်ဝန်းကျင်သန့်ရှင်းရေး။ ။ ကျေးရွာတွင် မူလတန်းကျောင်း ရှိပါသည်။ မူလတန်းအရွယ်ကလေးငယ်များအားလုံး မူလတန်းပညာကို လက်လှမ်းမီကြပါသည်။ အလယ်တန်း၊ အထက်တန်းပညာကို ဟံမြင့်မိုရ်အထက်တန်း ကျောင်းသို့ အများဆုံးတက်ရောက် ကြပြီး မြစ်သားမြို့အထက်တန်းကျောင်းသို့လည်း

အနည်းငယ် သွားရောက်တက်ရောက်ကြပါသည်။ မူလွန်ကျောင်းသည် ကျေးရွာအနီးတွင် သာရှိပြီး၊ ခြေလျင် တက်ရောက်ကြပါသည်။ ကျောင်းဆရာ ၂ ဦးနှင့် ကျောင်းဆရာမ ၆ ဦးရှိပြီး စုစုပေါင်း ဆရာ/မ ၈ ဦးရှိပါသည်။ ကျေးရွာမှ ခန့်ထားသည့် ဆရာ/မ များလည်းရှိပါသည်။ ကျောင်းဆရာ/ဆရာမ လုံလောက်မှုရှိပါသည်။ စာသင်ကျောင်း၏ စုစုပေါင်းကြမ်းခင်းဧရိယာသည် ၆၀၀ စတုရန်းပေ ရှိပါသည်။ ကျောင်းဆောင် ၃ ဆောင် ရှိပြီး ကျောင်းဆောင်အားလုံးကို သွပ်မိုး၊ နံကပ်၊ တမံတလင်းခင်းထားပြီး အရည်အသွေး ကောင်းမွန်ပါသည်။ ကျောင်းသုံးပရိဘောဂ များလုံလောက်ပါသည်။ ကျောင်းသားများ အသုံးပြုရန် အတွက် ယင်လုံအိမ်သာတည်ရှိပြီး အရည် အသွေးကောင်းမွန်ပါသည်။ မူလတန်းပညာ ကျောင်းထွက်နှုန်းမရှိပါ။မသန်စွမ်းသူများအတွက် ပညာရေးအထူး အစီအစဉ် များမရှိပါ။ ကျောင်းအားကစား ကွင်းသီးသန့်မရှိပါ။ သို့သော် ကျောင်းဝန်း အတွင်း ကလေးသူငယ်များ လွတ်လပ်စွာကစားနိုင် ပါသည်။

ကျေးလက်ကျန်းမာရေးဆေးပေးခန်းမှ ကလေးများ၊ ကိုယ်ဝန်ဆောင် မိခင် များအား ပုံမှန် လာရောက်ထိုးနှံပေးပါသည်။အခြေခံကျန်းမာရေးပညာပေး အစီအစဉ်များ လည်းရှိပါသည်။ ကျေးလက်ကျန်းမာရေးဆေးပေးခန်းသည် ကျေးရွာနှင့် ၁ မိုင်အတွင်း သာ ကွာဝေးပါသည်။ ကျေးရွာဆေးပေးခန်းဖြစ်သည့်အတွက် အခန်းကုတင်လုံလောက်မှု မရှိပါ။ မွေးလူနာများရှိပါက လာရောက်မွေးဖွားပေးပါသည်။ အရေးပေါ်လူနာများအတွက် မြစ်သားပြည်သူ့ဆေးရုံ၊ ကျောက်ဆည် ပြည်သူ့ဆေးရုံ၊ မန္တလေးဆေးရုံကြီးနှင့် ပုဂ္ဂလိက ဆေးခန်းများသို့ သွားရောက်ကြပါသည်။မြစ်သားမြို့နှင့် ၄ မိုင်ခန့်သာဝေး၍ ကျန်းမာရေး စောင့်ရှောက်မှု၊ ဝန်ဆောင်မှုများကို လက်လှမ်းမီ ပါသည်။

ကျေးရွာတွင် အဝီစိတွင်းစက်တပ်သုံးစွဲသူအိမ်ထောင်စု (၆၀) ရှိပါသည်။ အိမ်ထောင်စု အများစုမှာ အဝီစိတွင်းတုံကင် ကိုသုံးစွဲကြပြီး အဝီစိတွင်း တုံကင်သုံးစွဲသူ အိမ်ထောင်စု(၁၈၀)စုရှိပါသည်။သောက်သုံးရန်ကောင်းမွန်၍နွေမိုးဆောင်း တစ်နှစ်ပတ် လုံး သုံးစွဲရန်လုံလောက်မှု ရှိပါသည်။ ချောင်းရေကို တိရစ္ဆာန်သုံးအဖြစ် အသုံးပြုကြပြီး၊

လူချိုးရေအဖြစ်လည်း အသုံးပြု ကြပါသည်။ သောက်သုံးရေ ပြဿနာမရှိပါ။ ယင်လုံ အိမ်သာ သုံးစွဲသည့်အိမ်ထောင်စုမှာ (၂၂၀) စုရှိပြီး အနည်းငယ်သာ တောထိုင် အသုံးပြု ကြပါသည်။ အခြေခံကျန်းမာရေး ဗဟုသုတများ ရှိကြ ပါသည်။ ကျန်းမာရေးဆိုင်ရာ အတွက် ကျေးရွာသို့ ပုံမှန်လာရောက် စစ်ဆေးခြင်းများ ပြုလုပ်ပါ သည်။

(ဆ) လူငယ်၊ ယဉ်ကျေးမှု၊ အားကစား။ ။ ကျေးရွာတွင် အပန်းဖြေရန် တန်ဆောင်တိုင် ပွဲတော်၊ မြစ်သားတန်ဆောင်တိုင်ကပွဲ၊ ကျောက်ဆည်ဆင်ကပွဲများ၊ လွန်ကျော်ကျေးရွာ ပုံသကူပွဲများသို့ သွားရောက်လေ့ရှိကြပါသည်။ ကျေးရွာတွင်းတွင်လည်း ဘိလိယက်ခုံ၊ ဇယ်တောက်ခုံ၊ ဘောလုံးကစားခြင်းများဖြင့် အပန်းဖြေကြပါသည်။ ကျေးရွာရှိ လူငယ် များသည် အလှူပွဲ ၊ မင်္ဂလာဆောင်ပွဲများ၊ သာရေး၊ နာရေး လုပ်ငန်းများနှင့် ကျွေးမွေး ဧည့်ခံခြင်းလုပ်ငန်းများ၊ ဘာသာရေး လုပ်ငန်းများတွင်ပါဝင်ခြင်း၊ လမ်းပြပြင်ခြင်း၊ လူမှုရေးလုပ်ငန်းများ တွင်ပါဝင်ခြင်း၊ သင်္ကြန်အခါကြီးရက်များတွင် ကုသိုလ်ပြုခြင်း၊ သီတင်းကျွတ်အခါသမယတွင် လူကြီးသူမများကို ကန်တော့ခြင်း၊ ဖွံ့ဖြိုးရေး လုပ်ငန်းများ တွင် ပါဝင်ဆောင်ရွက်ကြပါသည်။ ကျေးရွာတွင်အားကစားပုံမှန်ပြုလုပ်ကြပြီး လေ့လာရန် စာကြည့်တိုက်လည်းရှိပါသည်။ အခြားနီးစပ်ရာ ကျေးရွာများနှင့် ဘောလုံးပြိုင်ပွဲများတွင် လည်း လူငယ်များ ပါဝင်ခွင့်ရကြပါသည်။

(ဇ) အခြေခံ အဆောက်အဦများလက်လှမ်းမီမှု၊ လမ်းတံတား၊ လျှပ်စစ်စွမ်းအား၊ သတင်းနှင့် ဆက်သွယ်ရေး။ ။ ကျေးရွာတွင်းလမ်းသည် မြေသားလမ်းဖြစ်ပြီး၊ ချဉ်းကပ်လမ်းနှင့် ရွာချင်းဆက်လမ်းများသည် ကျောက်ချောလမ်းများ ဖြစ်သည့်အတွက် သွားလာရေးအဆင်ပြေပါသည်။ ချဉ်းကပ်လမ်းသည်ရန်ကုန်- မန္တလေးလမ်းကို ဆက်ထား ပါသည်။ တစ်နှစ်ပတ်လုံး သွားလာနိုင်ပါသည်။ ဆိုင်ကယ်၊ သုံးဘီးကား၊ ကားများကို အသုံးပြု၍ တစ်နှစ်ပတ်လုံး သွားလာနိုင်ပါသည်။ ကျေးရွာရှိ အိမ်ထောင်စု ၂၄၀ တွင် (၁၉၀) အိမ်ထောင်စုသည် လျှပ်စစ်မီးရရှိ ပြီးဖြစ်ပါသည်။ ကျန် ၅၀ အိမ်သည် ဖယောင်းတိုင်၊ ဘတ္တရီမီးများကိုသာအသုံးပြုကြပါသည်။ ကျေးရွာအနီးတွင် တယ်လီဖုန်း

တာဝါတိုင်တည်ရှိပြီး ဆက်သွယ်ရေး လက်လှမ်းမီမှုရှိပါသည်။ ဆက်သွယ်မှုများ လည်း ကောင်းမွန်ပါသည်။ ကျွန်ုပ်တို့ကျေးရွာတွင် ဖုန်းအသုံးပြုမှုလည်း များပါသည်။

(ဈ) တည်ငြိမ်းအေးချမ်းမှုနှင့် ပြည်သူ့လုံခြုံရေး။ ။ ကျေးရွာသည် မြစ်သားမြို့နှင့် ၁-၅ မိုင် အတွင်းကွာဝေးပြီး ရဲဘက်ဆိုင်ရာများမှ ဝန်ဆောင်မှုများလည်း လက်လှမ်းမီပါသည်။ ထို့အပြင် ကျေးရွာ မှုခင်းဖြစ်ပွားမှု မရှိ၍ တည်ငြိမ်းအေးချမ်းပါသည်။

၅။ ကျေးရွာဖွံ့ဖြိုးတိုးတက်မှုကို အထောက်အပံ့ဖြစ်စေသော အခြေအနေကောင်းများ၊ အဟန့်အတား များနှင့် ကျော်လွှားရမည့် စိန်ခေါ်မှုများ

(က) ကျေးရွာဖွံ့ဖြိုးတိုးတက်ရေးအထောက်အပံ့ဖြစ်စေသော အခြေအနေကောင်းများ

ကျေးရွာဖွံ့ဖြိုးတိုးတက်ရေးအတွက် အထောက်အပံ့ဖြစ်သော အခြေအနေကောင်းများ အသင့်အတင့်ရှိပါသည်။ ကျေးရွာသည် စည်းလုံးမှုရှိပြီး၊ ပူးပေါင်းလုပ်ဆောင် မရှိပါသည်။ စိုက်ပျိုးရေးအတွက် လယ်ယာမြေများပေါများ၍ မြေဆီဩဇာ အသင့်အတင့် ကောင်းမွန်ပါသည်။ ဥယျာဉ်ခြံမြေများလည်းစိုက်ပျိုး၍ကောင်းမွန်ပါသည်။ ဆည်မှစိုက်ပျိုး ရေရရှိ၍ ကွမ်း၊ သခွား ငရုတ်၊ ငှက်ပျော၊ စပါး၊ ပဲစသော သီးနှံများ ဖြစ်ထွန်း အောင်မြင်ပါသည်။ ကျေးရွာအနီး ချောင်းမှ လည်း စိုက်ပျိုးရေရရှိ စိုက်ပျိုးနိုင်ပါသည်။ မွေးမြူရေးတွင်လည်း နွား၊ နို့စားနွား၊ မြင်း၊ ကြက်၊ ဝက်များ တစ်နိုင်တစ်ပိုင် မွေးမြူနိုင်ပါသည်။ စားကျက်မြေသီးသန့်မရှိသော်လည်း မြေလွတ်မြေလပ် များတွင် လွတ်ကျောင်းနိုင်ကြပါသည်။ မြောင်းဘောင်တစ်လျှောက်တွင်လည်း လွတ်ကျောင်းနိုင်ပါ သည်။ အစာ၊ ရေလည်း ပေါများပါသည်။ မြို့နှင့်နီး၍ မွေးမြူရေးထုတ်ကုန်များ အလွယ် တကူ တင်ပို့ရောင်းချနိုင်ပါသည်။ ကျေးရွာအနီးချောင်းမှ သဲများထုတ်ယူ အသုံးပြုနိုင် ပါသည်။

(ခ) အဟန့်အတားများ၊ ကျော်လွှားရမည့်စိန်ခေါ်မှုများ

ကျေးရွာဖွံ့ဖြိုးရေးစီမံကိန်းများ ဆောင်ရွက်ရာတွင် ကျေးရွာအဆင့်တွင် အောက်ပါ အဟန့်အတားများ၊ စိန်ခေါ်မှုများ ရင်ဆိုင်ရပါသည်။

ဒေသခံပြည်သူများသည် စိုက်ပျိုးရေး၊ မွေးမြူရေး၊ ရောင်းဝယ်ခြင်းများ လုပ်ကိုင် ကြရာတွင် စီးပွားဖြစ်လုပ်ကိုင်နိုင်ခြင်းထက် တစ်နိုင်တစ်ပိုင်သာ လုပ်ကိုင်နိုင် ကြခြင်းသည်လည်း ကျေးရွာဖွံ့ဖြိုးမှုအတွက် အဟန့်အတားတစ်ခုဖြစ်နေပါသည်။ မွေးမြူရေး လုပ်ငန်းများကို တိုးချဲ့လုပ်ဆောင်ရန် ရင်းနှီးမတည်ငွေ မပြည့်စုံခြင်း မွေးမြူရေးသီးသန့်ချေးငွေမရှိခြင်းများသည်လည်းအဟန့်အတားဖြစ်နေပါသည်။ကျေးရွာ အခြေပြု အသေးစား၊ အလတ်စားစီးပွားရေး လုပ်ငန်းများ တိုးချဲ့လုပ်ကိုင်ရန် ချေးငွေ၊ နည်းပညာ၊ ဈေးကွက်စသော လက်လှမ်းမီမှုနည်း ပါသည်။

## ၆။ ရည်ရွယ်ချက်ပန်းတိုင် နှင့်ဗျူဟာ

### (က) ရည်ရွယ်ချက်ပန်းတိုင်

ကျေးရွာဖွံ့ဖြိုးရေး ပန်းတိုင်နှင့်ဗျူဟာများကို ကျေးရွာလူထု ပူးပေါင်း ပါဝင်မှုဖြင့်ကျေးရွာဖွံ့ဖြိုးရေးစီမံချက်တွင် ရေးဆွဲထားပါသည်။ကျေးရွာသည် ရောင်းဝယ် ခြင်း ကို အခြေပြု သော ကျေးရွာတစ်ရွာဖြစ်၍ ထုတ်ကုန်ကဏ္ဍ ဖွံ့ဖြိုးတိုးတက်လာသည် နှင့်အတူ အခြားစီးပွားရေး ကဏ္ဍများ ဖွံ့ဖြိုးတိုးတက်ရန် ရည်ရွယ်၍ အောက်ပါ ကျေးရွာ ဖွံ့ဖြိုးရေးရည်ရွယ်ချက်ပန်းတိုင် ၃ ချက်ကို ရေးဆွဲထားပါသည်။

(က)အသေးစားအလတ်စားစီးပွားရေးလုပ်ငန်းများတိုးချဲ့လုပ်ကိုင်ခြင်း၊လက်ရှိလုပ်ကိုင် သည် ထက် ပိုမိုတိုးတက်ကောင်းမွန်သော ထုတ်ကုန်လုပ်ငန်းများ တိုးချဲ့လုပ်ကိုင်ခြင်း ဖြင့် မိသားစုများ ဝင်ငွေတိုးလာစေရမည်။

(ခ) အခြေခံ ပညာရေး၊ ကျန်းမာရေး၊ လူနေမှုအဆင့်အတန်း တိုးတက်လာရမည်။

(ဂ) ကျေးရွာ၏ အခြေခံအဆောက်အဦကဏ္ဍ ဖွံ့ဖြိုးတိုးတက်လာရမည်။

### (ခ) ဖွံ့ဖြိုးရေးဗျူဟာ

အထက်ပါကျေးရွာဖွံ့ဖြိုးရေးရည်ရွယ်ချက်ပန်းတိုင်များ ပြည့်မှီရန်အတွက် ကျေးရွာ အတွင်း အဟန့်အတားများ၊ စိန်ခေါ်မှုများ ကိုကျော်လွှားနိုင်ရန် ဖွံ့ဖြိုးရေးကို အထောက်အကူ ဖြစ်စေသော အလားအလာ အထောက်အပံ့များကို အသုံးပြု၍ အောက်ပါ ဖွံ့ဖြိုးရေးဗျူဟာများကို သက်ဆိုင်ရာဌာနများ၊ ရပ်မိရပ်ဖများ၊ ကျေးရွာလူထုများ ပူးပေါင်းပါဝင်ခြင်းဖြင့် ဖော်ထုတ်ထားပါ သည်။

(၁) ကျေးရွာ၏စိုက်ပျိုးထုတ်လုပ်မှုတိုးတက်လာစေရန် ဆည်မြောင်းဦးစီးဌာနနှင့် ချိတ်ဆက်၍ စိုက်ပျိုးရေး တစ်နှစ်ပတ်လုံးလုံလောက်စွာရရှိရန် ချိတ်ဆက်သွားရမည်။ မြို့နယ်စိုက်ပျိုးရေး ဦးစီးဌာနနှင့် ချိတ်ဆက်၍ ခေတ်မီစိုက်ပျိုးရေးနည်းပညာများ၊ မျိုးကောင်းမျိုးသန့်များထုတ်လုပ်ခြင်းနည်းပညာများ၊ ဘက်စုံပိုးမွှားရောဂါ ကာကွယ်ရေး နည်းလမ်းများ၊ မြေဆီလွှာနှင့် မြေဩဇာ အသုံးပြုနည်းများစသော စိုက်ပျိုးရေး နည်းပညာများကို ချိတ်ဆက်ရယူသွားရမည်။ အာမခံချက် ရှိသော သီးနှံထုတ်ကုန် ဈေးနှုန်းများရရှိရန် မြို့နယ်သီးနှံကုန်သည်များ၊ လုပ်ငန်းရှင်များနှင့် ချိတ်ဆက် လုပ်ဆောင်သွားရမည်။ မြို့နယ်တိရစ္ဆာန်မွေးမြူရေးနှင့်ကုသရေးဦးစီးဌာန ပူးပေါင်း၍ တစ်နိုင်ငံတစ်ပိုင် မွေးမြူရေးလုပ်ငန်းများအတွက် အခြေခံမွေးမြူရေးနည်းပညာနှင့် ကာကွယ်ဆေး ကုသဆေးများ လက်လှမ်းမီရန် လုပ်ဆောင်သွားရန်ဖြစ်ပါသည်။ စိုက်ပျိုးရေး၊ မွေးမြူရေးနှင့် အသေးစား၊ အလတ်စား စီးပွားရေးလုပ်ငန်းများအတွက် ချေးငွေအစီအစဉ်များနှင့် ချိတ်ဆက်ခြင်း များ ပြုလုပ်သွားမည်။

(၂) ကျေးရွာ၏ ပညာရေးတက်မြောက်မှုတိုးတက်လာစေရန် မိဘဆရာပူးပေါင်း၍ ဆောင်ရွက်ခြင်း၊ သင်ကြားရေးအထောက်အကူပြုများ ဖြည့်ဆည်းခြင်းများ ပြုလုပ် သွားမည်။ တစ်ကိုယ်ရေ ကျန်းမာရေးစောင့်ရှောက်မှုအတွက် အခြေခံကျန်းမာရေး စောင့်ရှောက်မှုနှင့် ဝန်ဆောင်မှုများ ချိတ်ဆက်ရယူသွားမည်။ လူငယ်များ စာပေ ဗဟုသုတ ပိုမိုတိုးပွားစေရေး ပြန်/ဆက်ဦးစီးဌာနနှင့် ချိတ်ဆက်၍ ဆွေးနွေးခြင်း၊ စာပေဟောပြောပွဲ၊ ဆွေးနွေးပွဲများဖန်တီးပေးခြင်း၊ လူငယ်စွမ်းရည် မြှင့်တင်ရေး လုပ်ငန်းများ မိတ်ဆက်ပေးခြင်း၊ စာဖတ်ရန်အလေ့အထထွန်းကားရန် အသိနှိုးဆော်

ခြင်း၊ လူငယ်များအားကစားလှုပ်ရှားမှုများ လက်လှမ်းမီရန်၊ ဖန်တီးပေးရန်တို့ ဖြစ်ပါသည်။

(၃) ပညာရေး၊ ကျန်းမာရေးနှင့် ကုန်ထုတ်မှုအဆင်ပြေရေး-အတွက် လက်ရှိ လမ်း၊ တံတား၊ လျှပ်စစ်မီး ဆောင်ရွက်ထားသည်များကို ပျက်စီးမှုလျော့နည်းစေရေး၊ ရေရှည် ခိုင်ခံ့ရေး ထိန်းသိမ်း ခြင်းဖြင့် ကျေးရွာ၏ ကဏ္ဍများ ပိုမိုဖွံ့ဖြိုးလာစေရမည်။

၇။ ကျေးရွာဖွံ့ဖြိုးတိုးတက်မှု ကိစ္စရပ်များနှင့် ဗဟိုအဆင့် မူဝါဒများအကြား အစီအစဉ်ကျသော ချိတ်ဆက်မှုများ

ဤကဏ္ဍသည် ကျေးရွာလူထုကိုယ်တိုင် မလုပ်ဆောင်နိုင်သော၊ မဖြေရှင်းနိုင်သော ပြဿနာ များအတွက် ချိတ်ဆက်လုပ်ဆောင်နိုင်ရန် နိုင်ငံတော်အဆင့်၊ ဒေသအဆင့်၊ မြို့နယ်အဆင့်တွင် မူဝါဒများ၊ အစီအစဉ်ကျသော ထောက်ပံ့မှုများ၊ ချိတ်ဆက်မှုများ လုပ်ဆောင်နိုင်ရန် ရည်ညွှန်း ပါသည်။

(က) ကျေးရွာသည် စိုက်ပျိုးရေးကို အခြေခံသောကျေးရွာတစ်ရွာဖြစ်သည့်အတွက် စိုက်ပျိုး ရေ လုံလောက်စွာရရှိရေးသည် စိုက်ပျိုးထုတ်လုပ်မှုနှင့် အထွက်နှုန်းတိုးတက်ရန် အတွက် များစွာ အရေးကြီးပါသည်။ စိုက်ပျိုးရေလုံလောက်ရန် ငွေကြေး၊ နည်းပညာများ ကို ဆည်မြောင်းဌာန၊ အခြား သက်ဆိုင်ရာဌာနများမှ လိုအပ်သော နည်းပညာ၊ ငွေကြေးပံ့ပိုးနိုင်ရန် မူဝါဒများ၊ အစီအစဉ် များချမှတ်ရန် လိုအပ်မည်။ ထို့အပြင် ပိုးမွှားရောဂါကျရောက်ခြင်း၊ မျိုးကောင်းမျိုးသန့်များ ရရှိရန် အခက်အခဲများကြောင့် အထွက်နှုန်းများကျဆင်းလာပါသည်။ စိုက်ပျိုးရေးပညာပေးဌာနတွင် ဝန်ထမ်းမလုံ လောက်ခြင်း၊ ဘတ်ဂျက်မပြည့်စုံခြင်း၊ ကွင်းပုံမှန်မဆင်းနိုင်ခြင်းများသည် အကြောင်း တစ်ရပ်ဖြစ်ပါသည်။ ထို့ကြောင့် မူဝါဒများ၊ ဘက်ဂျက်များ၊ ဒေသလိုအပ်ချက်များကို အခြေခံ၍ ရေးဆွဲပြီး၊ ကျွမ်းကျင်ဝန်ထမ်းများ ဖြည့်ဆည်းခန့်ထားရေး၊ လုံလောက်သော ဘက်ဂျက် လျာထားချက်များ ထားရှိခြင်းများကို လုပ်ဆောင်သင့်ပါသည်။

(ခ) ကျေးရွာသူ/သားများသည် မိသားစုတစ်နိုင်တစ်ပိုင်ဝင်ငွေတိုးရန် အသေးစားမွေးမြူရေး လုပ်ငန်းများကို လုပ်ကိုင်နိုင်ရန် ရင်းနှီးနိုင်ခြင်းမရှိပါ။ အခြေခံမွေးမြူရေးစောင့်ရှောက်မှုများ မရရှိကြပါ။ တစ်နိုင်တစ်ပိုင်မွေးမြူရေးချေးငွေအစီအစဉ်များ ဆိုင်ရာမူဝါဒများ ချမှတ်သင့်ပါသည်။

(ဂ) ကျေးလက်ဒေသရှိ လူထုများ၏ အခြေခံလိုအပ်ချက်များဖြစ်သော ပညာရေး၊ ကျန်းမာရေးဆိုင်ရာ မူဝါဒများကိုလည်း ထိရောက်စွာလုပ်ဆောင်သင့်ပါသည်။ အောက်ခြေတွင် လိုအပ်သော အခြေခံကျန်းမာရေး စောင့်ရှောက်မှုအစီအစဉ်များ၊ ပညာရေးအခြေခံအဆောက်အအုံများ ဖြည့်ဆည်းပေးနိုင်ရန် ဘတ်ဂျက်ခွဲဝေခြင်းကို ပိုမိုတိုးမြှင့်လုပ်ဆောင်ရပါမည်။ ပညာရေး တတ်မြောက်မှုကို တိုးမြှင့်လုပ်ဆောင်နိုင်ရန် ပညာရေးဆိုင်ရာ အခြေခံအဆောက်အအုံများ ဖြည့် ဆည်းပေးရန် လိုပါမည်။

(ဃ) ကျေးရွာတွင် အမျိုးမျိုးသောအသက်မွေးဝမ်းကျောင်းလုပ်ငန်းများ၊ ကျေးရွာအခြေပြု အသေးစား စီးပွားရေးလုပ်ငန်းများ ရင်းနှီးလည်ပတ်နိုင်ရန် အဆင်ပြေသော လက်လှမ်းမီနိုင်သော ဘဏ်လုပ်ငန်းများ၊ ချေးငွေစနစ်များ လိုအပ်ပါသည်။ ထို့အပြင် ကျေးရွာအခြေခံတစ်နိုင်တစ်ပိုင်စီးပွားရေးလုပ်ငန်းများတိုးမြှင့်လုပ်ဆောင်နိုင်ရန် အခြေခံကျွမ်းကျင်မှုသင်တန်းများ၊ တန်ဖိုးမြှင့် ထုတ်ကုန်လုပ်ငန်းများ လုပ်ဆောင်ရန် မူဝါဒများ ချမှတ်လုပ်ဆောင်ရန်လိုပါမည်။

### ၈။ ဦးစားပေးစီမံချက်များနှင့် အကောင်အထည်ဖော်မည့်ကာလ

(က) နှစ်စဉ်ကျေးရွာဖွံ့ဖြိုးရေး အစီအစဉ်။ ။ ကျေးရွာလူထုသည် ငါးနှစ်တာအတွက် ကျေးရွာဖွံ့ဖြိုးရေးစီမံချက်ရေးဆွဲချိန်တွင် စိစစ်ရွေးချယ်ထားသည့် ဦးစားပေး စီမံချက်များမှာ ပြည့်စုံ လုံလောက်နိုင်မည်မဟုတ်သေးပေ။ သို့ဖြစ်၍ ကျေးရွာလူထုသည် စီမံချက်များကို အကောင်အထည်ဖော်မှု (၂-၃) နှစ် ကျော်လာချိန်တွင် စီမံကိန်း ငါးနှစ်တာ ကာလအတွင်း ဦးစားပေးလုပ်ငန်းများ ထပ်မံဖော်ထုတ်ပြီး လုပ်ဆောင်ရန် လိုအပ်လာပါမည်။ ထို့ကြောင့် ဆိုးရွားသော သဘာဝ ဘေးအန္တရာယ် သက်ရောက်မှုများမရှိခဲ့လျှင် ငါးနှစ်တာ

ဖွံ့ဖြိုးရေး နည်းဗျူဟာသည် အနည်းနှင့် အများ ပြောင်းလဲမှုရှိမည် မဟုတ်သော်လည်း စီမံကိန်းငါးနှစ်တာအတွင်း ထပ်တိုးစီမံချက် များအား ထည့်ဝင်လာနိုင်ပါသည်။

ထို့ကြောင့် ဤကျေးရွာဖွံ့ဖြိုးရေးစီမံချက်သည် နှစ်အလိုက် ဘဏ္ဍာရေးနှင့် ငွေကြေး စီမံမှုဆိုင်ရာ ရွေးချယ်ခြင်း၊ အစီအစဉ်နှင့် စီမံချက်များအား ပြုပြင်မွမ်းမံနိုင်ခြင်းတို့ကို ပြုပြင်ရလွယ်ကူစေသည်။ဒေသတွင်းဖြစ်ပေါ်လာသောဖွံ့ဖြိုးရေးလိုအပ်ချက်၊ သဘာဝဘေး အန္တရာယ်၊ အခြားအရေးပေါ်ကိစ္စများနှင့် အစိုးရဘတ်ဂျက်များအပေါ် မူတည်၍ ဦးစားပေး အစီအစဉ်များကို ပြောင်းလဲရန်ဖြစ်ပါသည်။သို့ဖြစ်၍ ကျွန်ုပ်တို့ ငါးနှစ်တာအတွက် ရေးဆွဲထား သော ဖွံ့ဖြိုးရေး ရည်မှန်းချက်မူဘောင်တွင် နှစ်အလိုက် အကောင်အထည်ဖော် ဆောင်ရွက် မည့် နှစ်ပတ်လည် ကျေးရွာ ဖွံ့ဖြိုးရေးအစီအစဉ် ကို ပြင်ဆင်ရမည် ဖြစ်ပါသည်။

(ခ) ကဏ္ဍနှင့်ရင်းနှီးမြှုပ်နှံမှုကိုအခြေခံ၍ စီမံချက်အုပ်စုသတ်မှတ်ခြင်း။ ။ အစီအစဉ်နှင့် စီမံချက်များအား ကဏ္ဍနှင့်ရင်းနှီးမြှုပ်နှံမှုကိုအခြေခံ၍ စီမံချက်အုပ်စုသတ်မှတ်ခြင်းသည် စီမံချက် ဆိုင်ရာအချက်အလက်များ ခွဲခြမ်းသုံးသပ်ရာတွင်များစွာအထောက်အကူပြု ပါ မည်။ Functional classification သည် ဝန်ကြီးဌာန၊ ဦးစီးဌာန များအတွက် ၎င်းတို့နှင့် သက်ဆိုင်သော စီမံချက်များကို သိရှိနားလည်ရန် အထောက်အကူပြုပါမည်။ Economic classification သည် စီမံချက် လုပ်ငန်းများ၏ အကျိုးရလဒ်ဖြစ်ထွန်းမှုများအား အကဲဖြတ်သုံးသပ်ခြင်း လုပ်ငန်းများ ဆောင်ရွက် ရေးအတွက် လိုအပ်ပါသည်။

### ကဏ္ဍကိုအခြေခံ၍ စီမံချက်အုပ်စုသတ်မှတ်ခြင်း (Functional Classification)

ဆောင်ရွက်မည့်စီမံချက်နှင့် စီမံချက်ဘတ်ဂျက်သည် (က) မည်သည့် ကဏ္ဍအောက်တွင် ( ဥပမာ - စိုက်ပျိုးရေး၊ လျှပ်စစ်ကဏ္ဍ စသည် ) ၊ (ခ) မည်သည့် ဝန်ကြီးဌာန နှင့်သက်ဆိုင်သည် စသည်ဖြင့် ခွဲခြားသတ်မှတ်နည်း ဖြစ်ပါသည်။

### ရင်းနှီးမြှုပ်နှံမှုအမျိုးအစားကို အခြေခံ၍ အုပ်စုသတ်မှတ်ခြင်း (Economic Classification)

စီမံချက်ဘတ်ဂျက်အမျိုးအစားသည် မည်သည့်ရင်းနှီးမြှုပ်နှံမှု အမျိုးအစား ဖြစ်သည်ကို ဖော်ပြခြင်း ဖြစ်ပါသည်။

(၁) သာမန်အသုံးစရိတ် (Current Expenditure) ဥပမာ။ ။ လစာ၊ နေ့တွက်စရိတ်၊ လုပ်ငန်း လည်ပတ်စရိတ်၊ ငှားရမ်းခစသည်များ

(၂) ငွေလုံးငွေရင်းအသုံးစရိတ် (Capital Expenditure) ဥပမာ။ ။ ဆောက်လုပ်ရေးပစ္စည်းများ နှင့် ပုံသေငယ်ယူရသော ရင်းနှီးမြှုပ်နှံမှုများ။

(၃) စွမ်းဆောင်ရည်မြှင့်တင်ရေး အသုံးစရိတ် (Capacity Building Expenditure) ဥပမာ - ဆွေးနွေးပွဲ၊ သင်တန်းစသည့် အသုံးစရိတ်၊

(၄) လူသားချင်းစာနာမှုအထောက်အပံ့ (Humanitarian Support)

(ဂ) ဦးစားပေး စီမံချက်များ

ကျေးရွာ၏ ဦးစားပေးစီမံချက်များကို ကျေးရွာတွင် ရှာဖွေတွေ့ရှိချက်များ၊ လိုအပ်ချက်များ ကိုအခြေခံ၍ ကျေးရွာလူထုပူးပေါင်းဆောင်ရွက်ခြင်းဖြင့် ဖော်ထုတ်ခဲ့ကြ ပါသည်။ ဦးစားပေး စီမံချက်များကို အောက်ပါဇယားတွင် ဖော်ပြထားပါသည်။

ဦးစားပေးစီမံချက်များ

| ကဏ္ဍ         | စီမံချက်                       | ရ<br>မှတ် | ဦးစား<br>ပေး<br>အဆင့် | စီမံကိန်း<br>ရှင်းလင်းချက် | မှတ်<br>ချက် |
|--------------|--------------------------------|-----------|-----------------------|----------------------------|--------------|
| ၁။ အခြေခံ    | ၁။ ရွာတွင်းလမ်း<br>း           | ၁၀<br>၀   | ၁                     |                            |              |
| အဆောက်<br>အဦ | ရင်းခင်းခြင်း                  |           |                       |                            |              |
| ၂။ အခြေခံ    | ၂။ ကျေးရွာ<br>အတွင်း<br>ရေနုတ် | ၉၉        | ၂                     |                            |              |
| အဆောက်<br>အဦ |                                |           |                       |                            |              |
|              | မြောင်းများ                    |           |                       |                            |              |
|              | ပြုပြင်ခြင်း                   |           |                       |                            |              |

### (ဃ) အကောင်အထည်ဖော်မည့်အချိန်ကာလ

ကျေးရွာလူထုက ဖော်ထုတ်ရေးဆွဲထားသော ဦးစားပေးစီမံချက်များကို အကောင် အထည်ဖော်ဆောင်ရွက်ရန် စီမံချက်ကာလကို ကွင်းဆင်းဆောင်ရွက်ချက် များကို အခြေခံ၍ ရေးဆွဲထားပါသည်။ ကျေးရွာဖွံ့ဖြိုးရေးစီမံချက် ကာလများကို နှစ်စဉ် ပြုပြင်ရေးဆွဲပါမည်။ စီမံချက်ကာလ အပိုင်းအခြားကို အောက်ပါဇယားတွင် ဖော်ပြထားပါသည်။

### အကောင်အထည်ဖော်မည့်အချိန်ကာလ

| စဉ် | စီမံချက်                                | ဦးစားပေးအဆင့် | ကာလ  |      |      |      |      | မှတ်ချက် |
|-----|-----------------------------------------|---------------|------|------|------|------|------|----------|
|     |                                         |               | ၂၀၁၁ | ၂၀၁၈ | ၂၀၁၉ | ၂၀၂၀ | ၂၀၂၁ |          |
| ၁   | ကျေးရွာတွင်းလမ်းဂျင်းခင်းခြင်း          | ၁             | ✓    | ✓    | ✓    |      |      |          |
| ၂   | ကျေးရွာတွင်း ရေနုတ်မြောင်း တူးဖော်ခြင်း | ၂             | ✓    | ✓    | ✓    | ✓    |      |          |

### ၉။ ဘတ်ဂျက်နှင့် ငွေကြေးဆိုင်ရာဗျူဟာအစီအစဉ်

ဘတ်ဂျက်အစီအစဉ်ကို အောက်ပါဇယားတွင် ဖော်ပြထားပါသည်။ ဘတ်ဂျက်ကို အစီအစဉ်ရေးဆွဲချိန်တွင် ကုန်ကျစရိတ်ကိုအခြေခံ၍ ခန့်မှန်းတွက်ချက်ထားပါသည်။ အမှန် တကယ်ကုန်ကျနိုင်မည့် ဘတ်ဂျက်ကို သက်ဆိုင်ရာဌာနများ၊ ပြင်ပအဖွဲ့အစည်း

များမှ နည်းပညာနှင့် ငွေကြေးအကူအညီများရယူ၍ ပြန်လည်တွက်ချက်သွားရန် လိုအပ်ပါမည်။ ဖော်ပြပါဘတ်ဂျက်အစီအစဉ်တွင် ကျေးရွာလူထုမှ ထည့်ဝင်သော လုပ်သားအင်အား၊ လုပ်ငန်းသုံးကိရိယာများ၊ ပူးပေါင်းပါဝင်သော အချိန်များကို ထည့်သွင်း တွက်ချက်ထားခြင်း မရှိပါ။

## ဘတ်ဂျက်နှင့်ငွေကြေးဆိုင်ရာအစီအစဉ်

ရင်းနှီးမြှုပ်နှံငွေအမျိုးအစားခွဲခြားခြင်း

| စဉ် | စီမံချက်                      | စုစုပေါင်း | သာမန် | ငွေလုံးငွေရင်းအသုံးစရိတ် |             |
|-----|-------------------------------|------------|-------|--------------------------|-------------|
|     |                               |            |       | ငွေလုံးငွေရင်း           | စွမ်းဆောင်  |
|     |                               | ခန့်မှန်း  | အသုံး | ရင်းနှီး                 | ရည်         |
|     | စာနာမှု                       |            |       |                          |             |
|     | ဘက်ဂျက်                       | စရိတ်      |       | မြှုပ်နှံမှု             | မြင့်တင်ရေး |
|     | အထောက်အပံ့                    |            |       |                          |             |
| ၁   | ကျေးရွာတွင်းလမ်းျင်းခင်းခြင်း |            |       | ✓                        |             |
| ၂   | ကျေးရွာရေနှုတ်မြောင်းများ     |            |       | ✓                        |             |
|     | တူးဖော်ခြင်း                  |            |       |                          |             |

(၁၀) ကျေးရွာဖွံ့ဖြိုးရေးလုပ်ငန်းများ  
နည်းလမ်းနှင့်အစီအစဉ်များ

အကောင်အထည်ဖော်မည့်

ကျေးရွာဖွံ့ဖြိုးရေးအစီအစဉ်ကို ကျေးရွာလူထုက ဦးဆောင်အကောင်အထည်ဖော်မည် ဖြစ်သဖြင့် လုပ်ငန်းအောင်မြင်ရေးနှင့် ရည်မှန်းချက်များသို့ ရောက်ရှိရေးမှာ ကျေးရွာတွင် တာဝန်ရှိပါသည်။

### (က) ကျေးရွာဖွံ့ဖြိုးရေးကော်မတီ၏ အခန်းကဏ္ဍ

ကျေးရွာဖွံ့ဖြိုးရေးအစီအစဉ်တွင်ပါဝင်သော စီမံချက်လုပ်ငန်းများကို အထိရောက်ဆုံး အကောင်အထည်ဖော်ရန် တာဝန်မှာ ကျွန်ုပ်တို့ကျေးရွာလူထု၏ တာဝန်ဖြစ်ပါသည်။ ကျွန်ုပ်တို့ ကျေးရွာဖွံ့ဖြိုးရေးကော်မတီသည် ပေါင်းစပ်ညှိနှိုင်းရေးနှင့် စီမံခန့်ခွဲရေးတာဝန်ကို အဓိကယူပါမည်။ အဖွဲ့အစည်းအသီးသီး၊ ကော်မတီအသီးသီးအား တာဝန်များ ခွဲဝေအပ်နှင်း၍ သက်ဆိုင်ရာ စီမံချက်များ ဆောင်ရွက်နိုင်ရန် ဦးဆောင်ပါမည်။ ဥပမာ- မိဘဆရာအသင်းသည် ကျေးရွာ မူလတန်း ကျောင်း၏ ပညာရေးအရည်အသွေး ကောင်းမွန်တိုးတက်ရန်တာဝန်ယူ ဆောင်ရွက်စေ၍လယ်သမားအဖွဲ့က ကျေးရွာ လယ်ယာ ကုန်ထုတ်လမ်း အဆင့်မြှင့်ခြင်းလုပ်ငန်းကို တာဝန်ယူ ဆောင်ရွက်စေခြင်း ဖြစ်ပါသည်။

### (ခ) ဖွံ့ဖြိုးရေးမိတ်ဖက်အဖွဲ့အစည်း

ကျွန်ုပ်တို့ကျေးရွာကော်မတီအဖွဲ့များကဖွံ့ဖြိုးရေးစီမံချက်များ အကောင်အထည်ဖော်ရာတွင် ဦးဆောင်စီမံခန့်ခွဲမှု တာဝန်ယူဆောင်ရွက်သော်လည်း အခြားသော ဖွံ့ဖြိုးရေး မိတ်ဖက်အဖွဲ့များကိုလည်း ရှာဖွေဆက်သွယ် ပူးပေါင်းရန်လိုပါသည်။ ကျွန်ုပ်တို့ ကိုယ်တိုင်မတတ် နိုင်သော အကူအညီများ ရယူဆောင်ရွက်ရန် ဖြစ်ပါသည်။ ဥပမာ- မိဘဆရာအသင်းသည် မူလတန်းပညာရေး သင်ကြားမှု အရည်အသွေး တိုးတက်ရေး ဆောင်ရွက်ရန် မြို့နယ်ပညာရေးဌာနနှင့် ချိတ်ဆက်ညှိနှိုင်း ဆောင်ရွက်ရပါမည်။ လယ်သမားအဖွဲ့အစည်းကလည်းလယ်ယာကုန်ထုတ်လုပ်ငန်း အထောက်အကူ ပြုလမ်းအဆင့်မြှင့်တင်ရန်မြို့နယ်ဆောက်လုပ်ရေးဌာနနှင့် ဆက်သွယ်၍ အင်ဂျင်နီယာ ဒီဇိုင်းပုံစံနှင့် တွက်ချက်မှုဆိုင်ရာ အကူအညီများရယူရပါမည်။

### (ဂ) ကန်ထရိုက်နှင့် ဝန်ဆောင်မှုပေးသည့် အဖွဲ့အစည်းများ

စီမံချက်လုပ်ငန်းများ၏ အသေးစိတ်လုပ်ငန်းအမျိုးအစားဖော်ပြချက်တွင် တင်ဒါ ခေါ်ယူ ဆောင်ရွက်ရမည့် ကိစ္စများကိုလည်း တွေ့ရပါမည်။ ဤလုပ်ငန်းအမျိုးအစား များအတွက် အောက်ပါ အဖွဲ့အစည်း/ ပုဂ္ဂိုလ်များ၏ ပါဝင်မှုမှာ အမှန်ပင် လိုအပ် ပါမည်။

- ဆောက်လုပ်ရေး၊ ကြီးကြပ်ရေးစသည့် လုပ်ငန်းများအတွက် ကန်ထရိုက်များ
- စိုက်ပျိုးရေး၊ မွေးမြူရေးစသည့် သင်တန်းများအတွက် နည်းပညာဆိုင်ရာနှင့် စီမံခန့်ခွဲမှု ဆိုင်ရာ ဝန်ဆောင်မှုပေးသည့် အဖွဲ့များ ( နိုင်ငံတကာဖွံ့ဖြိုးမှု အဖွဲ့အစည်းများ၊ ဒေသ ဖွံ့ဖြိုးရေးအဖွဲ့အစည်းများ၊ ပုဂ္ဂလိကအဖွဲ့အစည်းများ၊ လူထုအဖွဲ့အစည်းများ )

ကန်ထရိုက်နှင့်ဝန်ဆောင်မှုပေးသည့် အဖွဲ့အစည်းများက စီမံကိန်းလုပ်ငန်းတွင် ဖော်ပြ ထားသော သတ်သတ်မှတ်မှတ်ကိစ္စများကိုသာ ကြီးကြပ်မှုပေးမည်ဖြစ်ပြီး လုပ်ငန်းတစ်ခုလုံး လွှမ်းခြုံကြီးကြပ်ရန်တာဝန်မှာ ကျွန်ုပ်တို့ ကျေးရွာဖွံ့ဖြိုးရေး ကော်မတီက တာဝန်ပေးထားသော အဖွဲ့၏တာဝန်သာဖြစ်ပါသည်။ အချို့ကိစ္စများတွင် ကြီးကြပ်ရေးတာဝန်မှာ မြို့နယ်သက်ဆိုင်ရာ ဦးစီးဌာနက တာဝန်ယူပါမည်။ ဤကိစ္စမျိုးတွင် ကျေးရွာဖွံ့ဖြိုးရေးကော်မတီသည် တာဝန် ပေးထားသော ကော်မတီကို ဦးဆောင်၍ မြို့နယ်ဌာနဆိုင်ရာအဖွဲ့အစည်းများနှင့် နီးနီးကပ်ကပ် ပူးပေါင်း ဆောင်ရွက်ပါမည်။

**(ဃ) ကျေးရွာဖွံ့ဖြိုးရေးလုပ်ငန်းများ လည်ပတ်ရန်နှင့် ပြုပြင်ထိန်းသိမ်းရန်အတွက် အဖွဲ့ အစည်းဆိုင်ရာ အစီအစဉ်များနှင့် ငွေကြေးဆိုင်ရာအစီအမံများ**

ကျွန်ုပ်တို့ကော်မတီအနေဖြင့် လုပ်ငန်းတစ်ခုချင်းစီအတွက် ရေရှည်တည်တံ့ရေး အစီအစဉ်များထားရှိ၍ ထိန်းသိမ်းပါမည်။ ဥပမာအားဖြင့် လမ်းခင်းခြင်းလုပ်ငန်းတွင် အသုံးပြု သူများထံမှ အသုံးပြုခကောက်ခံခြင်း၊ စေတနာအလျောက် ထည့်ဝင်လိုသူ များထံမှ အလှူငွေကောက်ခံခြင်းတို့ ဆောင်ရွက်မည်။ တန်ဖိုးစေမည့် ကားများ မောင်းခွင့်မပြုခြင်း၊ လမ်းခိုင်ခံ့မှု ရှိစေရန် မိုးရာသီတွင် လှည်း၊ ကား၊ ထော်လာဂျီ များ မောင်းနှင်ခြင်းမပြုရန် သတ်မှတ်မည်။

ဖွံ့ဖြိုးရေးလုပ်ငန်းများ ရေရှည်တည်တံ့ရေးအတွက် လုပ်ငန်းအလိုက် သက်ဆိုင်ရာ ကော်မတီအဖွဲ့အား တာဝန်အပ်နှင်းဆောင်ရွက်မည် ဖြစ်ပါသည်။ ဥပမာအားဖြင့် လမ်းပြပြင် ထိန်းသိမ်းရေးအတွက် လမ်းကော်မတီ၊ စာသင်ကျောင်း ပြုပြင်ထိန်းသိမ်းရေး အတွက် မိဘဆရာအသင်း စသဖြင့် သက်ဆိုင်ရာ လုပ်ငန်းအလိုက် ထိန်းသိမ်းဆောင်ရွက်ပါမည်။

#### ၁၁။ စီမံကိန်းကြီးကြပ်စစ်ဆေးခြင်းနှင့် အကဲဖြတ်သုံးသပ်ခြင်း

ကျွန်ုပ်တို့၏ ကျေးရွာဖွံ့ဖြိုးရေးအစီအစဉ် အကောင်အထည်ဖော်ရာတွင် တိုးတက်မှုအခြေအနေများအားစနစ်တကျကြီးကြပ်စစ်ဆေးကြပါမည်။ အကဲဖြတ်ခြင်း လုပ်ငန်းကို ရိုးရှင်းလွယ်ကူသော နည်းလမ်းများဖြင့် ဆောင်ရွက်ပါမည်။ သို့မှသာ ရည်ရွယ်သည့်အတိုင်း ကြီးကြပ်စစ်ဆေးအကဲဖြတ်သည့် လုပ်ငန်းကို ပြီးမြောက်အောင် ဆောင်ရွက်နိုင်ပါလိမ့်မည်။

လူထုဗဟိုပြု၍ အားလုံးပူးပေါင်းပါဝင်သော ကျေးရွာဖွံ့ဖြိုးရေးအစီအစဉ် အကောင်အထည်ဖော်သောနည်းလမ်းကို လက်ကိုင်ကျင့်သုံးသည့်အလျောက် ကျွန်ုပ်တို့ သည် ကျေးရွာဖွံ့ဖြိုးရေးလုပ်ငန်းများကို ကြီးကြပ်စစ်ဆေးသုံးသပ်ရာတွင် ကျေးရွာအတွင်း ရှိ အဖွဲ့အစည်းများ ၊ ကျေးရွာတွင်းရှိအိမ်ထောင်စုများ အတူပူးပေါင်း၍ ဆောင်ရွက်ပါမည်။ ဤသို့ဆောင်ရွက်နိုင်ရန် သင့်တော်သောအဖွဲ့အစည်းစနစ်၊ လုပ်ထုံးလုပ်ငန်းများ တည်ဆောက်ပါမည်။

#### (က) ကြီးကြပ်စစ်ဆေးခြင်း(Monitoring)

အထူးသဖြင့်ကျွန်ုပ်တို့သည် ကျွန်ုပ်တို့ကျေးရွာဖွံ့ဖြိုးရေးအစီအစဉ်၏ လုပ်ငန်းပိုင်းဆိုင်ရာတိုးတက်မှု ( physical progress ) နှင့် ငွေကြေးဆိုင်ရာ တိုးတက်မှု ( financial progress ) တို့ကို စနစ်တကျ ကြီးကြပ်စစ်ဆေးပါမည်။ ၎င်းစစ်ဆေးခြင်းကို (၃) လပတ် အစီအစဉ်ဖြင့် ဆောင်ရွက်ပါမည်။ ကြီးကြပ်စစ်ဆေးခြင်းလုပ်ငန်းကို ကျေးရွာဖွံ့ဖြိုးရေး ကော်မတီ၏ စီစဉ်မှုဖြင့် သက်ဆိုင်ရာစီမံကိန်းလုပ်ငန်းအလိုက်

တာဝန်ယူဆောင်ရွက်နေသော အဖွဲ့အသီးသီး၊ ကော်မတီအသီးသီးတို့က မိမိတို့ တာဝန် ကျရာ ကဏ္ဍအလိုက် စစ်ဆေးသုံးသပ် ပါမည်။

အဖွဲ့အသီးသီး၊ ကော်မတီအသီးသီးသည် မိမိတို့၏ စီမံကိန်းဆိုင်ရာကနဦး သတင်း အချက်အလက်များ ( Baseline ) ရရှိအောင် ဆောင်ရွက်ကြပါမည်။ ယင်းအခြေခံ သတင်းအချက် အလက်များသည် စီမံကိန်း၏တိုးတက်မှုကို တိုင်းတာမည့် အညွှန်းကိန်း (indicator) များ ဖြစ်ပါမည်။ (၃) လပတ် ကုန်ဆုံးချိန်တိုင်းတွင် ကော်မတီနှင့် အဖွဲ့အသီးသီးသည် ၎င်းတို့၏ ကြီးကြပ်စစ်ဆေးတွေ့ရှိမှု အစီရင်ခံစာ (monitoring report) ကို ရွာလူထု အစည်းအဝေး၌ အစီရင်ခံတင်ပြပါမည်။ ဆက်လက်ညှိနှိုင်း ဆောင်ရွက်ရမည့် ကိစ္စများကို ကျေးရွာဖွံ့ဖြိုးမှု ကော်မတီမှ ဦးဆောင်ပါမည်။ (၃) လပတ် ကြီးကြပ်စစ်ဆေးမှုအစီရင်ခံစာသည် အောက်ပါ အချက်များအပေါ် ဦးတည် ပါမည်။

(က) လုပ်ငန်းပိုင်းဆိုင်ရာတိုးတက်မှု ( Physical progress )

- စီမံကိန်းလုပ်ငန်းများလုပ်ငန်းပိုင်းတိုးတက်မှုနှင့် ပြီးမြောက်မှုအတိုင်းအတာ
- အကောင်အထည်ဖော်ရာတွင် ကြုံတွေ့ရသောအခက်အခဲအဟန့်အတားများနှင့် ပြုပြင် သင့်သော အဆိုပြုချက်များ၊
- ပြုပြင်ပြောင်းလဲဆောင်ရွက်ရန် လိုအပ်သောဖွံ့ဖြိုးရေးဗျူဟာနှင့်စီမံကိန်းများ၊

(ခ) ငွေကြေးဆိုင်ရာတိုးတက်မှု ( Financial progress )

- ငွေသားနှင့်ငွေသားမဟုတ်သောအရင်းအနှီးလိုအပ်ချက်များစုစည်းပြီးစီးမှု ( မူလလျာထားချက်နှင့် နှိုင်း ယှဉ်၍ ) ၊
- (၃) လပတ်ကုန်တွင်ရှိသောငွေသားနှင့် အခြားပစ္စည်းလက်ကျန်၊
- ငွေသားနှင့် ငွေသားမဟုတ်သော အရင်းအမြစ်များစုဆောင်းရာတွင် ကြုံတွေ့နေရသော အခက်အခဲများ၊ ပြဿနာများ၊
- ငွေကြေးစုဆောင်းပြင်ဆင်မှုတိုးတက်ရန် အဆိုပြုနည်းလမ်းများ၊

ကျေးရွာဖွံ့ဖြိုးရေးကော်မတီသည် (၃) လပတ်ကြီးကြပ်စစ်ဆေးမှု အစီရင်ခံစာ အနှစ်ချုပ် ကို ပြုစုပြင်ဆင်ပြီး သက်ဆိုင်ရာကျေးရွာအုပ်စုဥက္ကဋ္ဌနှင့် သက်ဆိုင်ရာ မြို့နယ် ဦးစီးဌာနများသို့ အစီရင်ခံပေးပို့ပါမည်။ အစီရင်ခံစာသည် စာမျက်နှာ ( ၂ )

မျက်နှာ ၊ ( ၃ ) မျက်နှာခန့်ပါဝင်၍ အောက်ပါအချက်များကို အဓိကထားဖော်ပြပါမည်။  
၎င်းအစီရင်ခံစာတွင် အခက်အခဲနှင့် ရင်ဆိုင် ကျော်လွှားမှုများ၊ ကျေးရွာသူ/သားများ  
ပြုပြင်ပြောင်းလဲဆောင်ရွက်မည့် အစီအစဉ်များ၊ လိုအပ် သော အကူအညီအထောက်အပံ့များ  
စသည်တို့ပါဝင်ပါမည်။

### (ခ) နှစ်ပတ်လည်ကျေးရွာဖွံ့ဖြိုးရေးအစီအစဉ်အကဲဖြတ်ပွဲ

စီမံကိန်းကာလ နှစ်တစ်နှစ်ကုန်ဆုံးချိန်တွင် စီမံကိန်း၏ တိုးတက်မှုအခြေအနေ  
ကို ဘက်စုံရှုထောင့်မှ ပြန်လည်သုံးသပ် အကဲဖြတ်ကြပါမည်။ ဤနှစ်ပတ်လည်  
သုံးသပ်တွေ့ဆုံပွဲ၏ ရည်ရွယ်ချက်မှာ ကျွန်ုပ်တို့ဆောင်ရွက်သော ကျေးရွာဖွံ့ဖြိုးရေး  
လုပ်ငန်းများ၏ တိုးတက်မှု အခြေအနေများကို အောက်ပါအဖွဲ့အစည်း/ ပုဂ္ဂိုလ်များအား  
ကျွန်ုပ်တို့ကျေးရွာက ဖိတ်ကြား အသိပေးတင်ပြနိုင်သော အခွင့်အလမ်းဖန်တီးနိုင်ရန်  
ဖြစ်ပါသည်။ ဖိတ်ကြားမည့် အဖွဲ့အစည်း များမှာ -

- ကျေးရွာအုပ်စုအုပ်ချုပ်ရေးအဖွဲ့
- မြို့နယ်အုပ်ချုပ်ရေးနှင့်အခြားသက်ဆိုင်ရာအဖွဲ့အစည်းများ  
(ငွေကြေးထည့်ဝင်သူများ၊ ပုဂ္ဂလိကလုပ်ငန်းရှင်များ)
- သတင်းမီဒီယာများ
- ဖွံ့ဖြိုးရေးအဖွဲ့အစည်းများစသည်တို့ဖြစ်ပါသည်။

နှစ်ပတ်လည်သုံးသပ်ပွဲမှ ကျွန်ုပ်တို့၏ ဖွံ့ဖြိုးရေးမိတ်ဖက်အဖွဲ့အစည်းများနှင့်  
အခြားပါဝင်သက်ဆိုင်သူများထံမှအကြံပြုချက်၊ သုံးသပ်ချက်များရယူနိုင်သောအခွင့်အလမ်း  
ကိုလည်း ရရှိပါမည်။ ဤအကြံပြုချက်များဖြင့် ကျွန်ုပ်တို့၏ ဖွံ့ဖြိုးရေးအစီအစဉ်ကို  
ပြန်လည်ပြုပြင် ဆောင်ရွက်နိုင်မည် ဖြစ်ပါသည်။

### (င) နည်းပညာဆိုင်ရာအကူအညီ

ယခုကဲ့သို့ဖွံ့ဖြိုးရေး အစီအစဉ်ရေးဆွဲခြင်းနှင့်စီမံဆောင်ရွက်စဉ် အစကနဦး  
ကာလတွင် အချိန်ပိုင်းအလိုက် လေ့လာစောင့်ကြည့်ခြင်းနှင့် အကဲဖြတ်ခြင်းဆိုင်ရာ  
ကဲ့သို့ နည်းပညာ အကူအညီများကို မြို့နယ်အဖွဲ့အစည်းများထံမှ လိုအပ်မည်ဖြစ်  
သည်။



ဇယား (၄၅) ရေဝန်းသိုက်တူးကျေးရွာ၊ ကျေးရွာဖွံ့ဖြိုးရေးကွင်းဆက်

| ပြဿနာ                                                          | ဖြစ်ပွားရသည့်<br>အကြောင်းအရင်း                                              | အလားအလာ                                                    | အဟန့်အတား | ဖြေရှင်းနိုင်သည့်<br>နည်းလမ်း                                                    | စီမံကိန်း                                           |
|----------------------------------------------------------------|-----------------------------------------------------------------------------|------------------------------------------------------------|-----------|----------------------------------------------------------------------------------|-----------------------------------------------------|
| ၁။ အခြေခံ<br>အဆောက်အအုံ<br>• ကျေးရွာတွင်း<br>လမ်းမကောင်းခြင်း  | • ပြုပြင်မှုအားနည်းခြင်း<br>• ရေတက်ခြင်း<br>• ရေနုတ်မြောင်း<br>မကောင်းခြင်း | • ကျေးလက်လမ်း<br>ဖွံ့ဖြိုးရေးဦးစီးဌာန<br>ရှိခြင်း          |           | • ရန်ပုံငွေ<br>စုဆောင်း<br>သွားရန်<br>• လမ်းဦးစီး<br>ဌာနနှင့်<br>ချိတ်ဆက်<br>ရန် | • ကျေးရွာ<br>တွင်းလမ်း<br>ဂျင်းခင်း<br>ခြင်း        |
| ၂။ အခြေခံ<br>အဆောက်အအုံ<br>• ရေနုတ်မြောင်း<br>များမကောင်းခြင်း | • ပြုပြင်မှု<br>အားနည်းခြင်း<br>• ရှိပြီးသားရေ<br>နုတ်မြောင်းများ<br>း      | • ဆည်မြောင်း<br>ဌာနရှိခြင်း<br>• လုပ်သားအင်<br>အားရှိခြင်း |           | • ကျေးရွာ<br>ရေနုတ်<br>မြောင်းများ<br>ပြုပြင်ရန်                                 | • ရေနုတ်မြောင်း<br>များ ပြန်လည်<br>ချဲ့တူးဖော်ခြင်း |

| ပြဿနာ | ဖြစ်ပွားရသည့်<br>အကြောင်းအရင်း | အလားအလာ | အဟန့်အတား | ဖြေရှင်းနိုင်သည့်<br>နည်းလမ်း | စီမံကိန်း |
|-------|--------------------------------|---------|-----------|-------------------------------|-----------|
|       | ဖျက်စီးခံရခြင်း<br>း           |         |           |                               |           |

## ရည်ညွှန်းချက်များ

- ၁။ စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန၊  
ကျေးလက်ဒေသဖွံ့ဖြိုးတိုးတက်ရေး ဦးစီးဌာန၏  
ကျေးလက်ဒေသဖွံ့ဖြိုးရေးအစီအစဉ်ရေးဆွဲခြင်း လမ်းညွှန်စာအုပ်၊ ၂၀၁၈၊ မေလ၊  
၂။ ကျေးရွာ၏ လူမှုစီးပွားရေးအထောက်အကူပြုဇယားများ

**အပိုင်း (ခ) စီမံချက်ဆိုင်ရာ အချက်အလက်**

**စီမံချက်အဆိုပြုလွှာ (သို့) စီမံချက်အကြောင်းအရာ (Project profile)**

|                                                                                                                                                                                                                                                                                                                                                                                                                          |                         |
|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------|
| ကျေးရွာ                                                                                                                                                                                                                                                                                                                                                                                                                  | - ရေဝန်းသိုက်တူးကျေးရွာ |
| ကျေးရွာအုပ်စု                                                                                                                                                                                                                                                                                                                                                                                                            | - ရေဝန်းအုပ်စု          |
| မြို့နယ်                                                                                                                                                                                                                                                                                                                                                                                                                 | - မြစ်သားမြို့နယ်       |
| တိုင်းဒေသကြီး / ပြည်နယ်                                                                                                                                                                                                                                                                                                                                                                                                  | - မန္တလေးတိုင်းဒေသကြီး  |
| <b>စီမံချက်အမည် - ကျေးရွာတွင်းလမ်းဂျင်းခင်းခြင်း</b>                                                                                                                                                                                                                                                                                                                                                                     |                         |
| <p><b>စီမံချက်ဆောင်ရွက်ရန် လိုအပ်ကြောင်း ရှင်းလင်းဖော်ပြချက် (သို့) လက်ရှိအခြေအနေ</b></p> <p>ကျေးရွာတွင် အိမ်ထောင်စု (၂၄၀) ရှိပါသည်။ ယခုလက်ရှိလမ်းသည် မြေသားလမ်း ဖြစ်သည့် အတွက် မိုးတွင်းကာလများတွင် သွားလာရခက်ခဲခြင်း၊ ချိုင့်ခွက်များ ဖြစ်ပေါ်နေခြင်းကြောင့် ကျောင်းသား/သူများ၊ ဆိုင်ကယ်၊ ကား၊ စက်ဘီးနှင့် အခြား ယာဉ်များအတွက် အန္တရာယ်ရှိနိုင် သည့် အခက်အခဲများ ကြုံတွေ့နေရပါသည်။</p>                                 |                         |
| <p><b>စီမံချက်ရည်ရွယ်ချက် (လက်ရှိအခြေအနေအား ပိုကောင်းအောင်ဆောင်ရွက်လိုသည့် ဆန္ဒဖော်ပြ ရန်)</b></p> <p>လက်ရှိမြေသားလမ်းဖြစ်နေသည့် ကျေးရွာတွင်းလမ်းအား ကျေးရွာနေပြည်သူများ အဆင်ပြေ လွယ်ကူစေရန်အတွက် ဂျင်းခင်းဆောင်ရွက်လိုခြင်းဖြစ်ပါသည်။</p>                                                                                                                                                                               |                         |
| <p><b>မျှော်မှန်းအကျိုးရလဒ် (လက်ငင်းရည်ရွယ်ချက် ရောက်ရှိပြီးနောက် ထပ်ဆင့်ရရှိလာမည့် အကျိုး ကျေးဇူးများ)</b></p> <p>ကျေးရွာ၏ လူမှုရေး၊ စီးပွားရေး၊ ကျန်းမာရေး၊ ပညာရေးအဆင့်အတန်းများ တိုးတက်လာ မည်။ စက်မှုလက်မှုများတွင်လည်း ယခုလက်ရှိထက် ပိုမိုထုတ်လုပ်နိုင် မည် ဖြစ်ပါသည်။ ထိုသို့ ထုတ်လုပ်နိုင်ခြင်းကြောင့် ဝင်ငွေများပြားလာ၍ လုပ်ငန်း များလည်း တိုးချဲ့နိုင်မည်ဖြစ်ပါသည်။ စီးပွားရေးတွင်လည်းယခုထက် တိုးတက် လာ မည်။</p> |                         |
| <p><b>စီမံချက်ဆိုင်ရာ အချက်အလက်ဖော်ပြခြင်း (ဘာလုပ်မည်၊ ဘယ်လောက် ပမာဏလုပ်ရမည်)</b></p> <p>ကျေးရွာတွင်းလမ်းဂျင်းခင်းရန်အတွက် အရှည်ပေ ( ၂၆၄၀)၊ အကျယ် ( ၁၂) ပေ</p>                                                                                                                                                                                                                                                           |                         |

|                                                                                                                                                     |                                                                                                  |
|-----------------------------------------------------------------------------------------------------------------------------------------------------|--------------------------------------------------------------------------------------------------|
| အမြင့်ပေ (၆) လက်မ လုပ်ဆောင်ပါမည်။                                                                                                                   |                                                                                                  |
| စီမံချက် ကုန်ကျစရိတ်ထည့်ဝင်မှု                                                                                                                      |                                                                                                  |
| ခန့်မှန်းကုန်ကျစရိတ် (ကျပ်)                                                                                                                         | ထည့်ဝင်မည့် အစီအစဉ်                                                                              |
| <ul style="list-style-type: none"> <li>၁၀၀ သိန်း (ငွေသား)</li> <li>၁၀ သိန်း (ငွေသား)</li> <li>.....</li> <li>(ပစ္စည်း/လုပ်အား)</li> <li></li> </ul> | <ul style="list-style-type: none"> <li>ကျေးလက်ဦးစီး</li> <li>ကျေးရွာ</li> <li>ကျေးရွာ</li> </ul> |

| အကျိုးခံစားသူဦးရေ   | လူဦးရေ |     |        | ဆင်းရဲချမ်းသာမှု အဆင့်အတန်း (အိမ်ခြေ) |    |    |    |        |
|---------------------|--------|-----|--------|---------------------------------------|----|----|----|--------|
|                     | ကျား   | မ   | ပေါင်း | ၁                                     | ၂  | ၃  | ၄  | ပေါင်း |
| ကျေးရွာအဆင့်        | ၅၃၇    | ၅၉၅ | ၁၁၃၂   | ၂၄                                    | ၆၀ | ၇၂ | ၈၄ | ၂၄၀    |
| အကျိုးခံစားမည့်ဦးရေ | ၅၃၇    | ၅၉၅ | ၁၁၃၂   | ၂၄                                    | ၆၀ | ၇၂ | ၈၄ | ၂၄၀    |

မှတ်ချက်။ ချောင်လည်အဆင့်-၁၊ အလယ်အလတ်အဆင့် -၂၊ ဆင်းရဲ- ၃၊ အလွန်ဆင်းရဲ - ၄

စီမံချက် အကောင်အထည်ဖော်မည့်နည်းလမ်းနှင့် အစီအစဉ်များ

|                                 |                                             |
|---------------------------------|---------------------------------------------|
| (၁)                             | တာဝန်ယူအကောင်အထည်ဖော်မည့် အဖွဲ့အစည်း(များ)။ |
| အကောင်အထည်ဖော်မည့်စနစ်          | ( ကော်မတီကိုယ်တိုင်၊ ကန်ထရိုက်ငှား )        |
| ကျေးရွာဖွံ့ဖြိုးရေးကော်မတီနှင့် | ကျေးလက်ဦးစီးဌာနတို့နှင့်                    |

|                                                                                                                                                                                                                                                                                                                          |  |
|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--|
| ပူးပေါင်းဆောင်ရွက်သွားမည်။                                                                                                                                                                                                                                                                                               |  |
| (၂) စီမံချက်စတင်မည့် အချိန် ခန့်မှန်း ၂၀၁၇-၂၀၁၈                                                                                                                                                                                                                                                                          |  |
| (၃) စီမံချက်ပြီးစီးမည့်အချိန် ၂၀၁၈-၂၀၁၉                                                                                                                                                                                                                                                                                  |  |
| <p>(၄) ကျေးရွာထည့်ဝင်မှုရရှိအောင် ဆောင်ရွက်မည့်အစီအစဉ်</p> <p>ကျေးရွာထည့်ဝင်မှုရရှိရေး ကျေးရွာတွင်းလှည့်လည်အလှူခံခြင်းဖြင့် ထည့်ဝင်မှုရရှိရေး ဆောင်ရွက်ပါမည်။</p>                                                                                                                                                        |  |
| <p>(၅) လုပ်ငန်းလည်ပတ်ရေး၊ ပြုပြင်ထိန်းသိမ်းရေးတို့အတွက် အဖွဲ့အစည်းဆိုင်ရာနှင့် ငွေကြေးဆိုင်ရာ အစီအစဉ်များ</p> <p>လုပ်ငန်းလည်ပတ်နိုင်ရေးနှင့် ပြုပြင်ထိန်းသိမ်းမှုများအတွက် ကျေးရွာလူထုနှင့် လုပ်ငန်းလို အပ်ချက်အပေါ်မူတည်ပြီး အိမ်ထောင်စု (၁) စုလျှင် (၃၀၀၀)နှုန်း ကောက်ခံ၍ ထိန်းသိမ်း ခြင်းများ ဆောင်ရွက်သွားပါမည်။</p> |  |